

ઈડીએ છેતરપિંડીના કેસમાં ધારાસભ્યના પુત્રની ધરપકડ કરી

હરિદ્વાર: ઘર ખરીદનારાઓ સાથે રૂ. ૩૬૦ કરોડની છેતરપિંડી કરવા બદલ એન્ફોર્સમેન્ટ ડિરેક્ટોરેટે હરિયાણાના કોંગ્રેસના ધારાસભ્ય ધરમ સિંહ છોકરના પુત્ર સિકંદર સિંહની ધરપકડ કરી હતી. સુનોના જણાવ્યા અનુસાર સિકંદરની મંગળવારે મોડી સાંજે છડીની ટીમે હરિદ્વારમાં ધરપકડ કરી હતી. એજન્સી આ કેસમાં સિકંદર અને તેના ભાગીદાર વિકાસ માહિરને ઘણા સમયથી શોધી રહી હતી. સિકંદર સિંહ અને વિકાસ માહિરા રિયલ એસ્ટેટ જુથ સાઈ આઈના ફર્મ પ્રાઈવેટ લિમિટેડના સહ-માલિકો અને પ્રમોટર્સ છે જેમણે ૧૪૯૭ ઘર ખરીદનારાઓ પાસેથી રૂ. ૩૬૦ કરોડ લીધા હતા. આ ઘરો ગુરુગ્રામના સેક્ટર ૬૮માં બનવાના હતા. જોકે, બિલ્ડરો ગ્રાહકોને મકાનો આપવામાં નિષ્ફળ રહ્યા હતા અને તેમના પૈસા પરત કર્યા ન હતા. ઘર ખરીદનારા છેલ્લા એક વર્ષથી વિરોધ કરી રહ્યા છે.

જીએસટીનો વિક્રમ: પ્રથમ વખત કલેક્શન ₹ બે લાખ કરોડને પાર

નવી દિલ્હી: માલસામાન અને સેવા વેરો (ગુડ્સ એન્ડ સર્વિસીસ ટેક્સ - જીએસટી)ની આવકમાં એપ્રિલમાં ભારે વધારો થતાં રૂપિયા ૨.૧૦ લાખ કરોડ થઈ હતી. સ્થાનિક વેપારમાં અને આયાતમાં થયેલા જંગી વધારાને લીધે જીએસટીની આવકમાં મોટો વધારો થયો હતો. તેને લીધે નવી કેન્દ્ર સરકાર સરળતાથી જીએસટીમાં સુધારા-વધારા કરી શકશે. નાણાં મંત્રાલયે એક નિવેદનમાં જણાવ્યું હતું કે જીએસટીની આવક એપ્રિલમાં રૂપિયા બે લાખ કરોડથી પણ વધી ગઈ હતી. સ્થાનિક વેપારમાંના ૧૩.૪ ટકા અને આયાતમાંના ૮.૩ ટકા વધારાને લીધે

જીએસટીની આવક વધી હતી. જીએસટીની આવક માર્ચમાં રૂપિયા ૧.૭૮ લાખ કરોડ હતી, જ્યારે ૨૦૨૩ના એપ્રિલમાં રૂપિયા ૧.૮૭ લાખ કરોડ હતી. ચાલુ વર્ષના એપ્રિલમાં સેન્ટ્રલ જીએસટી (સીજીએસટી)ની આવક રૂપિયા ૪૩,૮૪૬ કરોડ, સ્ટેટ જીએસટીની આવક રૂપિયા ૫૩,૫૩૮ કરોડ અને આયાત કરાયેલા માલસામાન પરના ઇન્ટિગ્રેટેડ જીએસટી (આઇજીએસટી)ની રૂપિયા ૩૭,૮૨૬ કરોડની આવક સહિત કુલ આઇજીએસટીની આવક રૂપિયા ૧૩૫,૨૧૦ કરોડ થઈ હતી. આયાત કરાયેલા માલસામાન પરની રૂપિયા ૧,૦૦૮ કરોડની સેસ સહિત સેસની કુલ આવક રૂપિયા ૧૩૬,૨૧૮ (જુઓ પાનું ૨) >>

દસ દેશના રાજકીય પક્ષના પ્રતિનિધિ ભારતની મુલાકાતે

નવી દિલ્હી: મોદીએ ચૂંટણીના અનુભવ માટે આપેલા આમંત્રણને માન આપીને દસ દેશના ૧૮ રાજકીય પક્ષ પ્રતિનિધિઓ ભારતની મુલાકાતે આવ્યા છે. ભારતની આ મુલાકાત દરમિયાન તેઓ ભાજપના પ્રમુખ જે. પી. નંદા, વિદેશ પ્રધાન એસ. જયશંકર સહિત ભાજપના અનેક નેતાઓ સાથે વાતચીત કરશે અને દેશમાં ચાલી રહેલી લોકસભાની ચૂંટણીનો જાતે અનુભવ લેશે. ભાજપના જણાવ્યા અનુસાર આ વિદેશી નેતાઓને ભાજપના ચૂંટણીપ્રચારની આંતરિક બાબતોની પણ (જુઓ પાનું ૨) >>

મોદીની ગેરન્ટી

આ પાતો હવામાં નથી, તો વીજળી-પેટ્રોલનું બિલ ઝીરો

(અમારા પ્રતિનિધિ તરફથી) અમદાવાદ: મારે બીજું પણ એક કામ કરવું છે. મારે તમારું વીજળીનું બિલ ઝીરો કરી દેવું છે. મારે તમારું પેટ્રોલનું બિલ પણ ઝીરો કરી દેવું છે. તમને થશે કે, આ શું થયું છે, પણ આ વાતો હવામાં નથી સાહેબ. આપણી પાસે યોજના છે. આપણે પીએમ સૂર્ય ઘર યોજના નક્કી કરી છે અને આ યોજના અંતર્ગત સરકાર

૫૦, ૬૦ કે ૭૦ હજાર જેટલી જરૂર હોય એટલી રકમ આપે છે. તમારા ઘર ઉપર તમે સોલાર સિસ્ટમ ફિટ કરો અને જે વીજળી પેદા કરો. તમારે જોઈએ તે તમે વાપરો અને વધારાની વીજળી સરકાર ખરીદશે. એમાંથી તમે કમાણી કરો. આજે તમે વીજળીનું બિલ ભરો છો. મોદી એવા દિવસો લાવશે કે તમે વીજળીમાંથી કમાણી કરશો. હવે જમાનો ઈલેક્ટ્રિક વ્હિકલનો આવવાનો છે. એટલે તમારી પાસે સ્કૂટર હોય કે કાર, તમારે ૧૦૦-૨૦૦નું પેટ્રોલ ભરાવવું પડશે. એટલે તમારા ઘરે વીજળી હોય તો તમારું વાહન રાત્રે ચાર્જ થઈ જશે. સવારે નીકળી પડો તો પણ તમને એક રૂપિયાનો પણ પેટ્રોલનો ખર્ચ નહીં એવું વડા પ્રધાન મોદીએ જણાવ્યું હતું. વડા પ્રધાન નરેન્દ્ર મોદીએ ગુજરાતમાં

પ.બંગાળના કલાઈકુંડામાં તાપમાન ૪૭.૨ ડિગ્રી

નવી દિલ્હી: દેશભરના અલગ અલગ વિસ્તારોમાં હીટ વેવને કારણે લોકો ત્રાહિમામ પોકારી ગયા છે, દરરોજ લૂ લાગવાના સંકેતો બનાવો બની રહ્યા છે. એવામાં પૂર્વ ભારત પર સૂર્યદિવ કોપાયમાન થયા હોય એવું લાગી રહ્યું છે. પૂર્વ ભારતનાં રાજ્યો કાળઝાળ ગરમી પડી રહી છે. ગઈ કાલે ૩૦ એપ્રિલ, ૨૦૨૪ નો દિવસ પશ્ચિમ બંગાળ, બિહાર, ઝારખંડ અને ઓડિશાના લોકો માટે અસહ્ય રહ્યો. આ રાજ્યોમાં સામાન્ય સરેરાશ તાપમાન કરતાં ઘણું ઊંચું તાપમાન નોંધાઈ રહ્યું છે. સામાન્ય તાપમાનથી હાલના તાપમાનમાં સૌથી મોટો તફાવત પશ્ચિમ બંગાળના કલાઈકુંડામાં નોંધાયો હતો, જ્યાં મહત્તમ તાપમાન ૪૭.૨ ડિગ્રી સેલ્સિયસ નોંધાયું હતું, જે સરેરાશ તાપમાન કરતાં ૧૦.૪ ડિગ્રી સેલ્સિયસ વધારે હતું. પશ્ચિમ બંગાળના (જુઓ પાનું ૨) >>

રાષ્ટ્રપતિએ ગુજરાત અને મહારાષ્ટ્રના સ્થાપના દિવસ નિમિત્તે લોકોને પાઠવી શુભેચ્છા

નવી દિલ્હી: રાષ્ટ્રપતિ દ્રૌપદી મુર્મૂએ બુધવારે ગુજરાત અને મહારાષ્ટ્રના સ્થાપના દિવસ નિમિત્તે નાગરિકોને શુભેચ્છા પાઠવી હતી. તેમજ બન્ને રાજ્યના લોકો દેશના વિકાસમાં અસરકારક યોગદાન આપવાનું ચાલુ રાખશે તેવી આશા વ્યક્ત કરી હતી. રાષ્ટ્રપતિ મુર્મૂએ એક્સ પર હિન્દી અને ગુજરાતીમાં પોસ્ટમાં કહ્યું હતું કે ગુજરાત દિવસ નિમિત્તે તમામ દેશવાસીઓને અને ખાસ કરીને ગુજરાતી ભાઈઓ-બહેનોને મારી હાર્દિક શુભેચ્છાઓ. ગુજરાતના મહેનતુ, પ્રતિભાશાળી અને સાહસિક લોકોએ સમગ્ર વિશ્વમાં રાજ્ય અને દેશને ગૌરવ અપાવ્યું છે. ગુજરાત એ વિકાસના ઘણા માપદંડો પર દેશના અગ્રણી રાજ્યોમાંનું એક છે. મને વિશ્વાસ છે કે ગુજરાતના લોકો દેશના વિકાસમાં અસરકારક યોગદાન આપવાનું ચાલુ રાખશે. તે બધાને ઉજ્જવળ ભવિષ્ય માટે મારી હાર્દિક શુભેચ્છાઓ. અન્ય એક સંદેશમાં (જુઓ પાનું ૨) >>

દિલ્હી-એનસીઆરની ૧૦૦ શાળાને બોમ્બની ધમકી

નવી દિલ્હી: રાજધાની દિલ્હી અને નોઈડા સહિત લગભગ ૧૦૦ સ્કૂલોને બોમ્બ બ્લાસ્ટની ધમકી મળતા ગભરાટ ફેલાયો હતો. સવારે ચાર વાગ્યે શાળાઓના સત્તાવાર ઈમેલ આઈડી પર આ ધમકી ભયો ઈમેઈલ મોકલવામાં આવ્યો હતો. તમામ શાળા ખાલી ક્ષત્રવવામાં આવી છે, વાલીઓ તેમના બાળકોને લેવા માટે શાળાએ પહોંચી રહ્યા છે જેને કારણે ડેર ડેર ટ્રાફિકજામનાં દૃશ્ય સર્જાયું છે. પોલીસ અને ફાયર વિભાગની તપાસ બાદ આ ધમકી પોકળ હોવાનું સાબિત થયું હતું. રાષ્ટ્રીય રાજધાનીના લેફ્ટનન્ટ ગવર્નર વીકે સક્સેનાએ જણાવ્યું હતું કે પોલીસે દિલ્હી (જુઓ પાનું ૨) >>



ધમકી: નોએડામાં બુધવારે અનેક સ્કૂલને બોમ્બની ઉડાવી દેવાની ધમકી મળ્યા બાદ દિલ્હી પબ્લિક સ્કૂલની બહાર વિદ્યાર્થીઓ અને વાલીઓ. (એજન્સી)

મમતાનો મતદાનમાં વધારા વિશે બળાપો

ફરકા: પશ્ચિમ બંગાળના મુખ્ય પ્રધાન મમતા બેનર્જીએ બુધવારે લોકસભા ચૂંટણીના પ્રારંભિક બે તબક્કા માટે મતદાનના અંતિમ આંકડાઓ જાહેર કરવામાં થયેલા “વિલંબ” માટે ચૂંટણી પંચની ટીકા કરી હતી. ચૂંટણી પંચે મંગળવારે સાંજે ૧૯ એપ્રિલ અને ૨૬ એપ્રિલના રોજ યોજાયેલા મતદાનના પ્રથમ બે તબક્કાના મતદાતાઓની ટકાવારી જાહેર કરી હતી. ચૂંટણી પંચ અનુસાર, ચાલી રહેલી લોકસભા ચૂંટણીના પહેલા તબક્કામાં ૬૬.૧૪ ટકા અને બીજા તબક્કામાં ૬૬.૭૧ ટકા મતદાન નોંધાયું હતું. મમતાએ મુર્શિદાબાદ જિલ્લાના ફરકા ખાતે રેલી

ચીનમાં હાઈવે ધસી પડતાં ૨૪નાં મોત

બેઇજિંગ: બુધવારે વહેલી સવારે ચીનના ગુઆંગડોંગ પ્રાંતમાં વરસાદને કારણે હાઇવેનો એક ભાગ તૂટી પડતાં ઓછામાં ઓછા ૨૪ લોકોનાં મોત થયાં હતાં. હોંગકોંગ સ્થિત સાઉથ ચાઈના મોર્નિંગ પોસ્ટે સ્થાનિક સરકારના નિવેદનને ટૂંકીને અહેવાલ આપ્યો છે કે ગુઆંગડોંગના ઉત્તરી મેઈઝોંગ શહેરની ડાબુ કાઉન્ટીમાં સવારે બે વાગ્યે હાઇવેની જમીન ધસી ગઈ હતી. પર્વતીય હાઇવેનો લગભગ ૧૮ મીટર રસ્તો નીચે જંગલી ઢોળાવમાં તૂટી પડ્યો હતો, જેમાં ૨૦ વાહનો અને કુલ ૨૪ મુસાફરો ફસાયા હતા. સત્તાવાર નિવેદનમાં જણાવાયું છે કે (જુઓ પાનું ૨) >>



અનંતનાગ-રાજૌરી બેઠકની ચૂંટણી હવે મે પચીસમીએ

નવી દિલ્હી: ચૂંટણીપંચે લોકસભાની અનંતનાગ-રાજૌરી બેઠકની ચૂંટણી પચીસમી મે પર મુલતવી રાખવાની મંગળવારે જાહેરાત કરી હતી. ખરાબ હવામાનને કારણે ઊભી થનારી ટેકનિકલ મુશ્કેલીઓને કારણે આ નિર્ણય લેવામાં આવ્યો હોવાનું ચૂંટણીપંચે જણાવ્યું હતું. અગાઉ આ ચૂંટણી સાતમી મેએ યોજાવાની હતી. ભૂતપૂર્વ મુખ્ય પ્રધાન અને પીડીપીનાં વડાં મહેબુબા મુક્તિ અને જાણીતા ધાર્મિક નેતા મિયાં અલ્તાફ સહિત ૨૦ ઉમેદવાર આ બેઠક પર સ્પર્ધામાં છે. ચૂંટણીની તારીખને બાદ કરતાં સમયપત્રકમાં અન્ય કોઈ જ ફેરફાર કરવામાં આવ્યો નથી. અનંતનાગ-રાજૌરી બેઠકની ચૂંટણીની તારીખ જમ્મુ-કાશ્મીરના વિવિધ પક્ષો તરફથી સૂચન મળ્યું હોવાનું ચૂંટણીપંચ દ્વારા બહાર પાડવામાં આવેલા સત્તાવાર નિવેદનમાં જણાવવામાં આવ્યું હતું. રિપ્રેઝન્ટેશન ઓફ પીપલ્સ એક્ટ, ૧૯૫૨ની કલમ ૫૬ હેઠળ ચૂંટણીની તારીખમાં ફેરફાર (સાતમી મેથી બદલીને પચીસમી મે) કરવાનો નિર્ણય લેવામાં આવ્યો હોવાનું તેમણે કહ્યું હતું. (એજન્સી) >>

અમેરિકાના કેન્સાસમાં ટોર્નેડો ત્રાટકતા એકનું મોત

વેસ્ટમોરલેન્ડ: અમેરિકાના ઉત્તરપૂર્વીય કેન્સાસના નાના શહેર વેસ્ટમોરલેન્ડમાં ટોર્નેડો ત્રાટકતા મંગળવારે એક વ્યક્તિનું મોત થયું હોવાનું અધિકારીઓએ જણાવ્યું હતું. પોટ્ટાવાટોમી કાઉન્ટીના અધિકારીઓએ કેસબુક પર જણાવ્યું હતું કે મંગળવારે સાંજે શહેરમાં ટોર્નેડો ત્રાટક્યું હતું. જેના લીધે અનેક ઇમારતોને નુકસાન થયું હતું. વેસ્ટમોરલેન્ડમાં નુકસાનનું સર્વેક્ષણ અને ધાયલ થયેલા લોકોને શોધવા માટે શોધ કાર્ય ચાલી રહ્યું હતું. પોટ્ટાવાટોમી કાઉન્ટીના પ્રવક્તાએ મીડિયાને આપેલા સમાચારમાં એક જ મૃત્યુની પૃષ્ઠિ થઈ છે. જોકે મૃતકનું નામ અને પરિવારની ઓળખ જાહેર કરવામાં આવી નથી. વેસ્ટમોરલેન્ડ ટોપેકાના ઉત્તરપશ્ચિમમાં લગભગ ૪૫ માઇલ (૭૨.૪૨ કિલોમીટર) દૂર સ્થિત છે. સોશિયલ મીડિયા પર શેર કરવામાં આવેલી તસ્વીરોમાં વેસ્ટમોરલેન્ડમાં જમીન પર ટોર્નેડો તેમજ નુકસાન પામેલાં ઘરો અને ઊંખી ગયેલાં વૃક્ષો જોવા મળે છે. >>

કોંગ્રેસે ભારતીય સંસ્કૃતિ અને સભ્યતાની બદનામી કરવાનો પ્રયાસ કર્યો: આદિત્યનાથ

લખનઉ: ઉત્તર પ્રદેશના મુખ્ય પ્રધાન યોગી આદિત્યનાથે બુધવારે કોંગ્રેસની ટીકા કરતાં કહ્યું હતું કે સ્વાતંત્ર્યબાદ જે રીતે કોંગ્રેસ દિશાહીન થઈ ગઈ હતી તે રીતે હવે તે નેતાહીન (નેતૃત્વહીન) બની ગઈ છે. તેમણે કોંગ્રેસ પાર્ટીના નેતાઓ પર ભારતીય સંસ્કૃતિ અને સભ્યતાની બદનામી કરવાનો આક્ષેપ લગાવ્યો હતો. કમનસીબે દેશની સૌથી જૂની રાજકીય પાર્ટી (કોંગ્રેસ) સ્વતંત્રતા મળ્યા બાદ દિશાહીન થઈ ગઈ હતી અને હવે તે નેતૃત્વહીન બની ગઈ છે. કોંગ્રેસના નેતાઓએ સતત ભારતીય સંસ્કૃતિને ગાળો દેવાનું અને સનાતન ધર્મને અપમાનિત કરવાના પ્રયાસો કર્યા છે, એમ આદિત્યનાથે પત્રકારોને કહ્યું હતું. યુપીએ સરકારના કાર્યકાળમાં સિનિયર કોંગ્રેસી નેતા અને ત્યારના કેન્દ્રીય ગૃહ પ્રધાને ભારતીય સનાતન સંસ્કૃતિનું ભગવા આતંકવાદને નામે અપમાન કરવાનો પ્રયાસ કર્યો હતો, એમ તેમણે કહ્યું હતું. તેમણે દેશની નક્કસલવાદ અને (જુઓ પાનું ૨) >>

શ્રાવણી બસુ લંડનમાં ડોક્ટરેટથી સન્માનિત

લંડન: અહીંની લંડન યુનિવર્સિટીએ કોલકાતામાં જન્મેલા લેખિકા શ્રાવણી બસુને માનદ ડોક્ટરેટથી સન્માનિત કર્યાં હતા. લંડનમાં રહેતા લેખિકા શ્રાવણી બસુ દ્વારા લખાયેલા જીવનચરિત્રો ‘સ્વાધ પ્રિન્સેસ: ધ લાઇફ સ્ટોરી ઓફ નૂર ઇનાયત ખાન’ અને ‘વિક્ટોરિયા એન્ડ અબ્દુલ: ધ ટુ સ્ટોરી ઓફ ધ કવીન્સ ક્લોઝેસ્ટ કોન્ફિડન્ટ’ પર આધારિત કિલ્મમાં ડેમ જૂડીઝને અભિનય કર્યો હતો અને તેને ઓસ્કરમાં નામાંકન મળ્યું હતું. રાજા ચાર્લ્સ ત્રીજાનાં બહેન પ્રિન્સેસ એન (પ્રિન્સેસ રોયલ) લંડન યુનિવર્સિટીનાં કુલગુરુ હોવાથી તેમના હસ્તે માનદ ડોક્ટરેટ એનાયત કરાઈ હતી. ડૉ. શ્રાવણી બસુએ જણાવ્યું હતું કે લંડન યુનિવર્સિટીએ ગોર્ડન ચોક ખાતે બીજા વિશ્વ યુદ્ધની હિરોઇન નૂર ઇનાયત ખાનની યાદમાં સ્મારક બાંધવા ૨૦૦૯માં પરવાનગી આપી હતી. ડૉ. શ્રાવણી બસુ દિલ્હી વિદ્યાપીઠની સેન્ટ સ્ટીફન્સ કૉલેજમાંથી ઇતિહાસમાં સ્નાતક થયા હતા. (એજન્સી) >>

બીઆરએસના વડા કેસીઆર ઉપર ૪૮ કલાકનો પ્રતિબંધ

નવી દિલ્હી: કોંગ્રેસ વિરુદ્ધ વાંધાજનક ટીપ્પણી કરવાને મામલે ચૂંટણીપંચે બુધવારે ભારત રક્ષક સમિતિ (બીઆરએસ)ના વડા કે. ચંદ્રશેખર રાવ પર ૪૮ કલાકનો પ્રતિબંધ મૂક્યો હતો. આ સમયગાળા દરમિયાન કે. ચંદ્રશેખર રાવ ચૂંટણીપ્રચાર નહિ કરી શકે. કે. ચંદ્રશેખર રાવે પાંચ એપ્રિલે કોંગ્રેસ વિરુદ્ધ કરેલું નિવેદન ચૂંટણીની આચારસંહિતાની જોગવાઈઓનો ભંગ કરતું હોવાનું જણાવી ચૂંટણીપંચે ઉપરોક્ત નિર્ણય લીધો હતો. તેલંગાણાના ભૂતપૂર્વ મુખ્ય પ્રધાન કે. ચંદ્રશેખર રાવ પરનો ૪૮ કલાકનો પ્રતિબંધ બુધવારે રાત્રે આઠ વાગ્યાથી અમલી પડેલો છે. સંરક્ષણ મંત્રાલયના અધિકારીએ જણાવ્યું હતું કે આ પરીક્ષણમાં સિમેટ્રિક સેપરેશન, ઇજેક્શન અને વેલોસિટી કન્ટ્રોલ જેવા સામાન્ય ચકાસણી કરાઈ હતી. ડિફેન્સ રિસર્ચ એન્ડ ડેવલપમેન્ટ

બંધો છે. લોકસભાની ચાલી રહેલી ચૂંટણી દરમિયાન કોંગ્રેસના નેતા રણદીપ સૂરજવાલા પર ચૂંટણી પ્રચાર કરવાને મામલે મૂકવામાં આવેલા ૪૮ કલાકના પ્રતિબંધ બાદ રાવ બીજા રાજકારણી છે જે મના પર આ પ્રતિબંધ મૂકવામાં આવ્યો છે. (એજન્સી) >>

સબમરીન-વિરોધી ટોર્પીડોનું પરીક્ષણ સફળ

બાલેશ્વર (ઓડિશા): ભારતે બુધવારે ઓડિશાના દરિયાકિનારાની નજીક એક ટાપુ ખાતેથી સબમરીન-વિરોધી સુપરસોનિક મિસાઇલ-આસિસ્ટેડ રિલીઝ ઓફ ટોર્પીડોનું સફળ પરીક્ષણ કર્યું હતું. જમીન પરના હેરફેર કરી શકાતા લોન્ચરની મદદથી બુધવારે સવારે અંદાજે ૮.૩૦ વાગ્યે આ સિસ્ટમનું પરીક્ષણ કરાયું હતું. સંરક્ષણ મંત્રાલયના અધિકારીએ જણાવ્યું હતું કે આ પરીક્ષણમાં સિમેટ્રિક સેપરેશન, ઇજેક્શન અને વેલોસિટી કન્ટ્રોલ જેવા સામાન્ય ચકાસણી કરાઈ હતી. ડિફેન્સ રિસર્ચ એન્ડ ડેવલપમેન્ટ ઓર્ગેનાઇઝેશન (ડીઆરડીઓ) દ્વારા સબમરીન-વિરોધી સુપરસોનિક મિસાઇલ-આસિસ્ટેડ રિલીઝ ઓફ ટોર્પીડોની ડિઝાઇન તૈયાર કરાઈ હતી અને તે બનાવાયું હતું. ભારતીય નૌકાદળમાં આ હળવા ટોર્પીડોના સમાવેશની સાથે તેની સબમરીન-વિરોધી (જુઓ પાનું ૨) >>

ગુજરાતનો ૬૪મો સ્થાપના દિવસ વડા પ્રધાન મોદી અને મુખ્ય પ્રધાન ભૂપેન્દ્ર પટેલે શુભેચ્છા પાઠવી

(અમારા પ્રતિનિધિ તરફથી) અમદાવાદ: ગુજરાતના ૬૪મા સ્થાપના દિવસની ૬૨-ઠેર ઉજવણીઓ કરવામાં આવી હતી. આ પ્રસંગે વડા પ્રધાન નરેન્દ્ર મોદી અને મુખ્ય પ્રધાન ભૂપેન્દ્ર પટેલે શુભેચ્છા પાઠવી હતી. આજના દિવસે જ કેન્દ્ર સરકારે ભાષાના આધારે બે રાજ્યોની સ્થાપના કરી હતી અને બોમ્બે સ્ટેટ એટલે કે બુદ્ધ મુંબઈને વિભાજિત કરીને બે રાજ્યો ગુજરાત અને મહારાષ્ટ્રને અસ્તિત્વમાં લાવવામાં આવ્યા હતા. ગુજરાત સ્થાપના દિવસની વડા પ્રધાન નરેન્દ્ર મોદી તથા મુખ્ય ભૂપેન્દ્ર પટેલે શુભેચ્છા પાઠવી હતી. વડા પ્રધાન મોદીએ જણાવ્યું હતું કે આ પાવન અવસર પર ગુજરાતના નાગરિકોને અભિનંદન. રાજ્યના સમૃદ્ધ સાંસ્કૃતિક વારસા, સિદ્ધિઓને યાદ કર્યું છે. ગુજરાતના લોકોની જીવંત ભાવનાને યાદ કરું છું. ગુજરાત સદાય સમૃદ્ધ થતું રહે તેવી અભ્યર્થના. ઉદ્યોગ-સાહસિકતા, વિકાસના મૂલ્યો સાથે ગુજરાત સમૃદ્ધ

ભરૂચમાં મનસુખ વસાવાથી નારાજગી: ‘ગઢમાં ઘોવાણ’ની ભીતિ

(અમારા પ્રતિનિધિ તરફથી) અમદાવાદ: ભરૂચ લોકસભાની ચૂંટણીમાં ચૈતર વસાવાની સીધી ટક્કર ભાજપના મનસુખ વસાવા સામે છે. મનસુખ વસાવા અગાઉ છ વખત ભરૂચથી સાંસદ રહી ચૂક્યા છે અને ભાજપે સાતમી વખત ટિકિટ આપી છે. બીજા બાજુ રાજનીતિના જાણકારોના મત મુજબ જ્ઞાતિ સમીકરણ અને હરીફ ઉમેદવારને જોતાં ભાજપના પોર્ટફોલિયોમાં કદાચ બીજો કોઈ ઉમેદવાર ફિટ બેસી નહીં શક્યો હોય. જોકે કેટલાક જાણકારોનું એમ પણ કહેવું છે કે મનસુખ વસાવા ભાજપના નેતાઓ સામે પણ જાહેરમાં પોતાનો બળાપો કાઢતા હતા તેથી સંગઠનમાં તેમની સામે રોષ હતું. જોકે, ભરૂચ બેઠક પર આમ આદમી પાર્ટી અને કોંગ્રેસના ગઢબંધનને જોતાં ભાજપના નેતાઓ કોઈ જોખમ ઉડાવવા માગતા નહોતા જેને કારણે મનસુખ વસાવાને રિપીટ કરવામાં આવ્યા છે. ભરૂચ જિલ્લાના નેત્રંગમાં ૭મી જાન્યુઆરી, ૨૦૨૪ના રોજ અરવિંદ

અમદાવાદના રિવરફ્રન્ટ પર પાંચમી મેના રોજ ‘રન ફોર વોટ’નું આયોજન

(અમારા પ્રતિનિધિ તરફથી) અમદાવાદ: લોકસભાની ચૂંટણી માટે તા. ૭મી મેના રોજ મતદાન યોજનાર છે. મતદારોને જાગૃત કરવા માટે તા. પાંચમી મેના રોજ ‘રન ફોર વોટ’નું આયોજન કરવામાં આવ્યું છે, જેમાં ૨૫૦૦થી વધુ યુવાનો જોડાશે. રન ફોર વોટ કાર્યક્રમ રિવરફ્રન્ટ ખાતે અટલ બ્રિજથી રન ફોર વોટનું પ્રસ્થાન કરાશે અને સ્પોર્ટ્સ સેન્ટર થઈ ત્યાંથી પરત અટલ બ્રિજ પહોંચશે. રન ફોર વોટના ફેલો ઓફ મુખ્ય નિર્વાચન અધિકારીના હસ્તે કરવાનું આયોજન કરાયું છે. જિલ્લા કલેક્ટરે રન ફોર વોટ કાર્યક્રમના રૂટની સમીક્ષા કરી હતી અને જરૂરી નિર્દેશો કર્યા હતા. આ પ્રાપ્ત માહિતી અનુસાર રાજ્યમાં આગામી તા. ૭મી મેના રોજ લોકસભા સામાન્ય ચૂંટણી માટે મતદાન યોજાશે, જેના ભાગરૂપે અમદાવાદ જિલ્લા ચૂંટણી તંત્ર દ્વારા સર્વગ્રાહી કામગીરી કરવામાં આવશે. મહત્તમ મતદાન થાય તે દિશામાં ચૂંટણી તંત્ર દ્વારા ટર્નઆઉટ ઇમ્પ્લિમેન્ટેશન પ્લાન અંગત મતદાન

પશ્ચિમ જેવા જ પૂર્વ અમદાવાદના વિકાસનું વિઝન નરેન્દ્ર મોદીને આભારી: અમિત શાહ

(અમારા પ્રતિનિધિ તરફથી) અમદાવાદ: દેશભરમાં ભ્રમણ કરી રહ્યો છું, લોકોમાં વડા પ્રધાન નરેન્દ્ર મોદીની લોકપ્રિયતા, લોકચાલના અન્યથા છે અને આ લોકપ્રિયતાનું મોડલ કોઈ એક રાજ્યએ આપ્યું હોય તો એ ગુજરાતે આપ્યું છે. મુખ્ય પ્રધાન તરીકે મોદીએ ગુજરાતના મૂળભૂત વિકાસને પહોંચાડ્યો હતો. શહેર હોય કે ગામ, જંગલ હોય કે દરિયો, પહાડ હોય કે મેદાન, દરેક મૂળે વિકાસને પહોંચાડ્યો હતો. એમના વિઝનના કારણે અમદાવાદનો વિકાસ થયો, હજારો કરોડના ઇન્ફ્રાસ્ટ્રક્ચર શરૂ કરાયા, એટલું નહીં, પશ્ચિમની જેમ જ અમદાવાદ પૂર્વનો વિકાસ પણ એ વિઝનને આભારી હોવાનું કેન્દ્રીય ગૃહપ્રધાન અમિત શાહે અમદાવાદના નરોડા વિસ્તારમાં એક જાહેરસભાને સંબોધતાં જણાવ્યું હતું. તેમણે વધુમાં કહ્યું હતું કે, નરોડા, વટવા, રમિયાલ સહિત પૂર્વના વિસ્તારની સ્કીમોના ભાવ પશ્ચિમ અમદાવાદ જેવા થય ગયા છે. આ વિકાસ મુખ્ય પ્રધાન તરીકે મોદીએ લીધેલાં પગલાંને આભારી છે. આજે રમિયાલથી લઈ નરોડા સુધીનો પટ્ટો સ્વચ્છ, સુંદર અને વિકસિત બન્યો છે. અમદાવાદ

જનતામાં ખૂબ આકોશ છે તેથી ભાજપ લોકોમાં ડર પેદા કરી રહ્યો છે : કોંગ્રેસ

(અમારા પ્રતિનિધિ તરફથી) અમદાવાદ: ભાજપ ૧૦ વર્ષનું સત્તાનું રિપોર્ટ કાર્ડ આપવાને બદલે વિવાદ કરી રહ્યો છે. ભાજપે કામ નથી કર્યું, રિપોર્ટ કાર્ડના નામે કર્યું જ નથી ભાજપ માટે પુરુષોત્તમ રૂપાલા એક સમાજથી મોટા થઈ ગયા છે. સાહેબને ખબર પડી છે કે, હવે ચૂંટણી જીતવી મુશ્કેલ છે. જનતામાં ખૂબ આકોશ છે તેથી ભાજપ લોકોમાં ડર પેદા કરી રહ્યો હોવાનો આક્ષેપ કરતા કોંગ્રેસના મીડિયા અને પબ્લિસિટી ડિપાર્ટમેન્ટના ચેરમેન પવન ખેરાએ કહ્યું કે, દેશમાં દર એક કલાકમાં બે યુવાન આત્મહત્યા, એક દિવસમાં ૩૦ ખેડૂતનો આપઘાત અને દર એક કલાકમાં ચાર મહિલા સાથે બળાઠકાર થાય છે. કોવિડના અંત અસર અંગે તેમણે કહ્યું હતું કે, ભાજપે વડા પ્રધાન મોદીના ફોટા સાથે આ વેકેશનનું વિતરણ કર્યું હતું. કંપની પાસેથી ઈલેક્ટ્રોલ બોન્ડ પેટે ૫૨ કરોડ રૂપિયા લીધા છે તો સરકાર

ચૈતર વસાવાથી ફૂતરું તો શું બલાડું પણ ડરતું નથી: મનસુખ વસાવા

(અમારા પ્રતિનિધિ તરફથી) અમદાવાદ: ગુજરાતમાં લોકસભાની ચૂંટણીને હવે માત્ર એક અઠવાડિયા કરતા પણ ઓછો સમય બાકી છે. ગુજરાતની સૌથી હોટ કહેવાતી ભરૂચ બેઠક પર રાજકારણ ગરમાયું છે. ગુજરાતના રાજકારણમાં ફૂતરા અને બિલાડી શબ્દની એન્ટ્રી થઈ છે. ભાજપના ઉમેદવાર મનસુખ વસાવાએ આમ આદમી પાર્ટીના ઉમેદવાર પર પ્રહાર કર્યા છે. ભરસભામાં મનસુખ વસાવાએ કહ્યું કે, ચૈતર વસાવાથી ફૂતરું તો શું બલાડું પણ ડરતું નથી. આ સાથે જ તેમણે ચૈતર વસાવાને વોટ ને આપવા અપીલ કરી હતી. ભરૂચ બેઠક પર કોંગ્રેસ અને આમ આદમી પાર્ટીના ગઢબંધનના ઉમેદવાર ચૈતર વસાવા મેદાનમાં છે, તો તેમની સામે ભાજપના દિગ્ગજ નેતા મનસુખ વસાવા મેદાનમાં છે. મનસુખ વસાવા વસાવા માટે બોલવાનો કોઈ મોકો છોડતા નથી. અગાઉ પણ તેઓ ચૈતર

ગાંધીનગર લોકસભાની ચૂંટણીમાં અમિત શાહનો ₹૧૪.૯૬ લાખ અને સોનલબેનનો ₹૮.૨૫ લાખ ચૂંટણી ખર્ચ

(અમારા પ્રતિનિધિ તરફથી) અમદાવાદ: લોકસભા ચૂંટણીમાં રૂપિયાની રેલમ છેલ ન થાય અને મતદારો રૂપિયાના જોરે ન ખરીદાય તે માટે ઉમેદવારને ૮૫ લાખ રૂપિયા સુધીનો ખર્ચ કરવાની છૂટ આપવામાં આવે છે એટલુ જ નહીં, ઉમેદવારે મતદાન થાય તે પૂર્વે ત્રણ વખત રૂપિયા હિસાબો પણ ચૂંટણી તંત્ર સમક્ષ રજૂ કરવાના હોય છે. મતદાનને જ દિવસનો સમય બાકી છે તેવી સ્થિતિમાં ભાજપના ઉમેદવારે રૂ. ૧૪.૯૬ લાખ જ્યારે કોંગ્રેસના ઉમેદવારે ૮.૨૫ લાખનો ખર્ચ રજૂ કર્યો છે. બીજાબાજુ બે અપક્ષ ઉમેદવારોએ ખર્ચ રજૂ કર્યો નથી જેથી ચૂંટણી તંત્ર દ્વારા તેમને નોટિસ ફટકારાશે. ગાંધીનગર લોકસભા બેઠકો ઉપર ૧૪ ઉમેદવારો રહ્યા છે જે હાલ તેમના વિસ્તારમાં ચૂંટણી પ્રચારમાં લાગી ગયા છે. ઉમેદવારમાં બે ચૂંટણી પંચ દ્વારા બંધની મર્યાદા ૮૫ લાખ રૂપિયા રાખવામાં આવી છે બીજા તબક્કામાં એટલે કે, આ ઉમેદવારોને ખર્ચ રજિસ્ટર સાથે

સુરતમાં સગીરે નવો મોબાઈલ લેવા દસ લાખની ચોરી કરી

(અમારા પ્રતિનિધિ તરફથી) અમદાવાદ: સુરત શહેરના ઉમરા વિસ્તારમાં ૧૩ વર્ષનો કિશોર વોશરૂમના કાચ તોડીને ફેલેટમાં ઘૂસ્યો હતો અને સોનાના દાગીના અને પૈસા સહિત કુલ ૧૦ લાખની ચોરી કરી હતી. પોલીસે સગીર આરોપીની ઘરપકડ કરી વધુ તપાસ હાથ ધરી હતી. ગ્રામ્યિક તપાસમાં આરોપી સગીરનો ભાઈ ફેલેટના માલિકને ત્યાં નોકરી કરે છે. જેથી મોટાભાઈ નાનાભાઈને બે મહિના પહેલા રાજસ્થાનથી સાથે લઈને આવ્યો હતો. સગીરને નવો મોબાઈલ ગેમ રમવા માટે જોઈતો હતો માટે તેણે ચોરીને અંજામ આપ્યો હોવાનું જાણવા મળ્યું હતું. પ્રાપ્ત માહિતી અનુસાર સુરત શહેરના ડુમસ રોડ વિસ્તારના વાસ્તુ લકઝરીયા બિલ્ડિંગના ફેલેટમાં આરોપી સગીરે ત્રીજા માળે પાણપથી નીચે ઊતરી

પોરબંદરના દરિયાકાંઠે ૬૦૨ કરોડનાં ડ્રગ્સ સાથે પકડાયેલા ૧૪ પાકિસ્તાની યોથી મે સુધી રિમાન્ડ પર

(અમારા પ્રતિનિધિ તરફથી) અમદાવાદ: પોરબંદર નજીકના સમુદ્રમાં ‘અલરઝાદ’ બોટમાં ૬૦૨ કરોડના ડ્રગ્સ સાથે પકડાયેલા ૧૪ પાકિસ્તાનીઓને પોરબંદરની કોર્ટમાં રજૂ કરવામાં આવતા યોથી મે સુધીના રીમાન્ડ મંજૂર કર્યા હતા. ભારતીય કોસ્ટ ગાર્ડ ૨૮ એપ્રિલના રોજ દરિયામાં ગુપ્ત માહિતી આધારિત એન્ટી-નાર્કોટિક્સ ઓપરેશન હાથ ધર્યું હતું. પાકિસ્તાની ‘અલરઝાદ’ નામની એક બોટમાંથી ૧૪ કુ સાથે રૂપિયા ૬૦૨ કરોડની કિંમતનું અંદાજે ૮૬ કિલો નાર્કોટિક્સ પકડવામાં આવ્યું હતું. દેશની સુરક્ષા એજન્સીઓ કોસ્ટ ગાર્ડ, એન્ટી ટેરરીસ્ટર સ્કવોડ અને એનસીબીએ અરબી સમુદ્રમાં મહા ઓપરેશન હાથ ધરીને પોરબંદર નજીકના દરિયામાંથી ૮૬ કિલોથી વધુ ડ્રગ્સના જથ્થા સાથે ૧૪ પાકિસ્તાની કુ મેમ્બર્સને પકડી પાડ્યા હતા. અને ૧૪ શખ્સોનો કબ્જો લઈ ભારતીય સુરક્ષા એજન્સીની ટીમે પોરબંદરના

અમદાવાદમાં એપ્રિલમાં ઝાડા-ઊલટીના ૧૩૬૬ અને કોલેરાના ૧૮ કેસ નોંધાયા

(અમારા પ્રતિનિધિ તરફથી) અમદાવાદ: શહેરમાં પાણીજન્ય રોગચાળો બેકાબૂ બન્યો છે. ઝાડા ઊલટીના ૧૩૬૬ તથા કોલેરાના ૧૮ કેસ નોંધાયા છે. અમરાઈવાડી, વટવા, દાણીલીમડા, મણીનગર, લાંબા, વસ્ત્રાલ, ભાઇપુરા, ઇન્દ્રપ્રસ્થ વોર્ડમાં કોલેરાના કેસ એપ્રિલ ઊલટીમાં નોંધાયા હતા. શહેરમાં ઝાડા કેસ પોલ્યુશન આવવાની ફરિયાદના મનપા વિભાગ તરફથી સમયસર નિકાલ કરવામાં આવતો નથી. જેના કારણથી પાણીજન્ય રોગના કેસમાં સતત વધારો થઈ રહ્યો છે. એપ્રિલ મહિનામાં ટાઇફોઇડના ૩૨૩ તથા કમળાના ૧૪૧ કેસ નોંધાયા હતા. મચ્છરજન્ય ડેન્ગ્યુના ૩૬ કેસ નોંધાયા હતા. મલેરિયાના ૩૧, ઝેરી મલેરિયાના બે તથા ચિકન ગરફથી પોલીસને એક કેસ નોંધાયો હતો. મનપા તરફથી લેવામાં આવેલા પાણીના સેમ્પલ પૈકી એક મહિનામાં ૫૪૪ પાણીના સેમ્પલનો ક્લોરીન રિપોર્ટ નીલ

અમરેલીમાં ચૂંટણી પંચના નિરીક્ષકને ચૂંટણીને લગતી ફરિયાદો ટેલિફોનથી અથવા રૂબરૂ કરી શકાશે

(અમારા પ્રતિનિધિ તરફથી) અમદાવાદ: લોકસભા સામાન્ય ચૂંટણી અંતર્ગત ચૂંટણીપંચ દ્વારા અમરેલી લોકસભા માવિસ્તાર માટે નિમવામાં આવેલા ચૂંટણી નિરીક્ષકને નાગરિકો ચૂંટણીલક્ષી કોઈ પણ ફરિયાદ કે રજૂઆત કરી શકશે. ચૂંટણીલક્ષી રજૂઆતો માટે ભારતના ચૂંટણીપંચ દ્વારા નિયુક્ત કરવામાં આવેલા નિરીક્ષકને નાગરિકો સીધી રજૂઆતો કરી શકે તે માટે અમરેલી જિલ્લા ચૂંટણી તંત્ર દ્વારા જનતાને અપીલ કરાઇ છે. આ માટે નિરીક્ષકોના સંપર્ક માટે તેમના ફોન નંબર જાહેર કરવામાં આવ્યા છે. ચૂંટણીને લગતી કોઈ પણ પ્રકારની ફરિયાદ કે રજૂઆત કરવા માટે જનરલ સુધી અમ.કે. દ્રાણુનો મોબાઇલ નંબર ૬૩૫૩૬ ૮૩૧૮૮ પર સંપર્ક કરી શકાશે. અમરેલીમાં સર્કિટ હાઉસ ખાતે તેમનો સંપર્ક કરવા માટે ટેલિફોન નંબર ૦૨૭૯૨ ૨૨૬૦૭૨ છે. ચૂંટણી

વડોદરામાં ત્રણ પોલીસકર્મીએ યુવકને વાનમાં બે કિમી ઢસડ્યો: પરિવારજનોનો આક્ષેપ

(અમારા પ્રતિનિધિ તરફથી) અમદાવાદ: વડોદરા રેલવે સ્ટેશન પાસે આમલેટની લારી ચલાવતા યુવકને સયાજીગંજ પોલીસ સ્ટેશનના બે કોન્સ્ટેબલ સહિત ત્રણ કર્મચારીઓએ ઢોર માર માર્યો હતો. યુવકને પોલીસકર્મીઓએ પોલીસ વાનની સાથે ઢસડ્યો હોવાના કારણે તેની હાલત ઠાલ ગંભીર થઈ હોવાનો પરિવારજનો દ્વારા આક્ષેપ કરવામાં આવ્યો હતો. સયાજી હોસ્પિટલની વર્દીમાં યુવકને પોલીસ વાન વડે બે કિલોમીટર સુધી ઢસડવામાં આવ્યાની ફરિયાદ નોંધવામાં આવી હતી. વડોદરા શહેરમાં પોલીસકર્મીઓએ યુવકને ઢોર માર માર્યો હોવાની માહિતી મળતા ડીસીપી, એસીપી અને પીઆઇ સહિતનો પોલીસ કાફલો ઘટનાસ્થળે પહોંચી સમગ્ર મામલે તપાસ શરૂ કરવામાં આવી હતી. આ મામલે પોલીસ ફરિયાદ પણ થઈ ગઈ છે. જોકે, પોલીસકર્મીઓએ યુવકને માર્યો હોવાથી





મારી મા એક તવાચકુ હતી!

કાજલ ઓઝા-વૈધ
feedback.ladki@bombaysamachar.com
કથા કોલાજ



નરગીસની માતા જહનનાબાઈ

કલકત્તામાં અમારું સુંદર ઘર હતું. બંગાળી બાંધણી ધરાવતા એ ઘરના મધ્યમાં ચોક હતો. પ્રવેશ કરતાં જ એક મોટો રૂમ આવતો જે મારી મા મ્યુઝિક રૂમ તરીકે વાપરતી. ભારતીય સિનેમાના શરૂઆતના દિવસોમાં જેમણે પોતાનું નામ કાઢ્યું તેવી ગાયક, સંગીતકાર, નૃત્યાંગના, અભિનેત્રી અને ફિલ્મમેકર તરીકે મારી મા જન્મનારને ખૂબ સન્માન મળ્યું છે. જોકે, એ સન્માન મેળવવા માટેનો એનો સંઘર્ષ પણ અવગણ્ય રહ્યો છે. બિબ્બો અને સરસ્વતી દેવી નામની બીજી બે સંગીતકાર સાથે એણે ભારતીય ચલચિત્રોમાં સંગીત આપ્યું, અભિનય કર્યો અને ગાયિકા તરીકે પણ ખૂબ નામના મેળવી. અમારા ઘરમાં લાહોર, મુંબઈ અને કલકત્તાના અનેક સ્ટુડિયોના માલિકો, અભિનેતાઓ, સંગીતકારો, સાજિદાઓ અને જાણીતા લેખકોની મહેફિલ જામતી. મારી મા પ્રમાણમાં મોડર્ન હતી. એની સાડીઓ, સ્ટાઈલ અને ઝવેરાતના વખાણ થતાં. અમારા ઘરમાં થતી પાર્ટીઓ કલકત્તાની બહેતરીન પાર્ટીઓમાંની એક કહેવાતી.

જોકે, મારી માનું બાળપણ અત્યંત સંઘર્ષમય અને ગરીબીમાં વીત્યું હતું. મારા બાળપણમાં મેં જે માણ્યું એ બધું મારી માને મળ્યું નહોતું. મારાં નાની, મારી માની મા દાલિપબાઈ બનારસની તવાચકુ હતી. એ સમયે તવાચકુનો દબદબો હતો. આજે આપણે જેને સેક્સ વર્કરના નામે ઓળખીએ છીએ એવું નહીં, એ વખતની તવાચકુ સંગીતની જાણકાર હતી. મોટામોટા કલાકારો એમની પાસે શીખવા આવતા. એમની પાસે એક ગ્રેસ હતો. એમનો આદર કરવામાં આવતો. એવી મારી દાદી દાલિપબાઈ પાસે બનારસ ઘરાનાના કલાકારો હુમરી અને દાદરા શીખવા આવતા. ટપ્પા અને ખચાલ એમની માસ્ટરી હતી. એમણે એમના જ એક ચાહક મિયાંજાન સાથે લગ્ન કર્યા અને મારી મા જન્મનારનો જન્મ થયો. ૧૯૮૨ની આસપાસનો સમય હશે એમ મારી મા કહેતી કારણ કે, એ સમયે જન્મ તારીખ કે સાલનો કોઈ રેકોર્ડ રાખવાની પદ્ધતિ નહોતી. દેશ અંગ્રેજોનો ગુલામ હતો. ૧૯૫૭નો વિપ્લવ દબાઈ ગયો હતો, હજી નાના મોટા છમકલા થતા રહેતા, પરંતુ ગાંધી નામના એ સ્વાતંત્ર્ય વીરનો હજી ઉદય થયો નહોતો.

(ભાગ: ૧)
નામ: ફાતિમા રાશીદ (નરગીસ દત્ત-નિર્મલા દત્ત)
સ્થળ: પાલી હિલ, બાન્દ્રા-મુંબઈ
સમય: બીજી મે, ૧૯૮૧
ઉંમર: ૫૧ વર્ષ

હું આંખો બંધ કરીને મુંબઈની બીચ કેન્ડી હોસ્પિટલમાં કદાચ, અંતિમ શ્વાસ ગણી રહી છું. સહુ માને છે કે, હું કોમામાં છું. મેડિકલ સાયન્સ પણ કદાચ એમ જ માને છે. મારું શરીર સ્થિર છે. શ્વાસ સંતુલિત છે. આંખો બંધ છે અને અન્ય કોઈ હલનચલન નથી, પરંતુ મારું મન જાગૃત છે. બહારના અવાજો સંભળાય છે મને. ધીમા અવાજે વાતચીત કરતા ડોક્ટર્સ મારા માથા પાસે લગાડેલા મોનિટર્સ અને મશીનની ધીમી ઘરઘરાટી અને 'બિપ બિપ'ના સાઉન્ડ્સ મને કોઈ ફિલ્મના દ્રશ્યની યાદ અપાવે છે. ક્યાંક અચાનક કોઈ ડિઝર્ડર્સ કહેશે, 'કટ!' ...અને હું આંખો ખોલી કાઢીશ. સહુ તાળીઓ પાડશે. ડિઝર્ડર્સ નજીક આવીને ખભો ધાબડશે અને કહેશે કે, 'શું રિયાલિસ્ટિક અભિનય કર્યો છે તમે!' પણ અફસોસ, એવું નથી. આ જીવનના નાટકની ભજવણીનો અંતિમ અંક છે, કદાચ!

હવે દ્રશ્યમાં 'કટ' નહીં થાય, લાઈફ લાઈન કપાઈ જશે... સહુ મારાથી દૂર થઈ જશે. એક તસલીર બનીને લટકી જઈશ, ઘરની એકાદ દીવાલ પર! સંજુ, નમ્રતા, પ્રિયા અને દત્ત સા'બ! સહુ મને યાદ કરશે-મિસ કરશે. મારી ફિલ્મોના ફોટોગ્રાફ્સ, પોસ્ટર્સ, મારા એવોર્ડ્સ, એ ઘરની દીવાલો પર યાદ બનીને ગોઠવાઈ જશે. આમ તો લગભગ બધાનું એવું જ થાય છે. માણસ સામાન્ય હોય કે સ્ટાર, સહુએ ક્યાંક અટકવું પડે છે. હું, જ્યાં અટકી છું ત્યાં કદાચ થોડી વહેલી...

આજે પણ પાકી ફરીને યાદ કરું છું તો મને યાદ આવે છે મારી મા, મારા દાદી-જેમને મેં જ્યાં નથી, પરંતુ એમની ખૂબ વાતો સાંભળી છે. અમારા પારિવારિક ઘરનાં એ દ્રશ્યો!

શ્વેતા જોષી-અંતાણી
feedback.ladki@bombaysamachar.com
ઉડાન મુશ્કાવસ્થાથી મધ્યાવસ્થા સુધી

તરુણાવસ્થાએ આ તે કેવી સમજણની શૂન્યતા



જ્યાં તમારો કમ્ફર્ટ ઝોન પૂરો થાય, ત્યાંથી તમારી જિંદગીની સાચી શરૂઆત થાય છે.' આટલું બોલી મોરલ સાયન્સના ગેસ્ટ લેકચર માટે આવેલી સુરભીએ ખીઓખીય ભરાયેલા કલાસરૂમની ચારકોર નજર દોડાવી. ટીનએજ એનર્જીથી છલોછલ એ દરેક સ્ટુડન્ટની આંખમાં કુતૂલભરી જિજ્ઞાસા હતી. સુરભી ક્યારેય સલાહ સ્વરૂપે કંટાળાજનક ઉપદેશો આપતી નહીં. એ વાતો કરે, રીતસર જાણે કોઈ વાર્તા સંભળાવતી હોય એમ. કોઈ સ્ટોરી ટેલિંગનો કલાસ ચાલી રહ્યો હોય એ રીતે કહેતાં કહેતાં ઘણી અઘરી ને કડવી વાત પણ તરુણોના ગળે શીરા માફક ઉતારી દેવામાં એની માસ્ટરી હતી. જેનો લાભ આજે વિદ્યાના સ્કૂલ મેટ્રસને પણ મળવાનો હતો.

શૂન્યને શૂન્ય વડે ભાગતા જેમ અંતે જવાબ શૂન્ય જ આવે એમ તમને ટીનએજર્સને સમજાવવા જતાં જવાબ શૂન્ય જ મળતો હોય છે, સાચી વાત ને? એવા હવાબાશમાં ટીન સાથે વાતની શરૂઆત કરતી સુરભીના શબ્દો પાણીનો ગલાસ લઈને આવેલી આભાના કાને અથડાયા. ઘડીક માટે એના પગ ત્યાં જ થંબી ગયા. અહીં સ્કૂલમાં આયા તરીકે નોકરી કરતી આભાની દીકરી પણ લગભગ આજ ઉંમરની હતી. ભલે સરકારી શાળામાં ભણતી પણ તરુણાવસ્થાએ એની અંદર પણ પગપેસારો તો કરી જ લીધેલો.

સુરભીને થોડીવાર બરાબર સાંભળ્યા બાદ આભાને પોતાની પરેશાની વિશે સુરભીને વાત કરવી યોગ્ય લાગી. લગભગ પોણા કલાક બાદ કલાસરૂમમાંથી બહાર નીકળતી સુરભી સામે આભા આશાભરી નજરે તાકી રહી. સુરભી સહેજ અસહજતાભર્યા સ્મિત સાથે ઊભી રહી ત્યાં તો આભાની ધીરજ ખૂટી પડી હોય એમ એકવાર પોતાની વાત સાંભળી લેવા એ રીતસર કરગરી ઊઠી.

તો વાત એમ હતી કે, નાનપણથી અનેક અભાવ વચ્ચે જીવેલી દીકરી અપેક્ષાને ઓછું ના આવે એ માટે આભા કંઈ પણ કરી છૂટવા તૈયાર હતી. પોતે સહન કર્યું

દુનિયા કંઈક અલગ જ હતી. એક દિવસ શાળાએ જવાને બદલે ફરવા જતી રહેલી દીકરીને ઠપકો આપતા આભા વધુ પડતી ગુસ્સે થઈ જાય છે ત્યારે અપેક્ષા કહે છે : ડોક્ટરનો દીકરો ડોક્ટર અને એન્જિનિયરનો દીકરો એન્જિનિયર બને એમ કામવાળી બાઈની દીકરી બાઈ જ બનશે ને? એટલે ભણવાથી ફાયદો શું? ત્યારે આભા પર જાણે આઘાતનો પહાડ ટૂટી પડે છે. અપેક્ષા દસમા ધોરણ સુધી તો જેમ તેમ કરતાં પહોંચી ગઈ, પરંતુ હવે જો સારા માર્ક્સ ના લાભે તો ભવિષ્ય અંધકારમય બની જાય એવું જાણતી આભા મૂંઝવણમાં મુકાય છે. ટયુશનની કમ્મરતોડ ફી પણ આભા માટે કોઈ બે મોઢાળા મોન્સ્ટરથી કમ નથી. આથી પોતે દીકરીને સમજાવી - પટાવી, ભણાવી શકે એમાં મદદ મેળવવાના આશયથી એ સુરભી પાસે ઢોડી આવી છે.

આભાની વાત સાંભળી સુરભીનું મન વિચલિત થઈ ઉઠ્યું. આમ બહારથી સાવ નજીવી લાગતી આભાની વાત ટીનએજ લાઈફની અનેક બાબતને સ્પર્શે છે , જેમ કે મા અને કિશોરાવસ્થામાં પહોંચેલી દીકરી વચ્ચેનો સંઘર્ષ, સ્વતંત્ર રીતે એકલા હાથે સંતાનને ઉછેરતી સ્ત્રીનો સંઘર્ષ, અભાવોની વચ્ચે પણ સંતાનમાં સુખ શોધતી એક માનો સંઘર્ષ અને ભણાતર પરત્વેના ભય તેમજ આણખાને કેમ નાબૂદ કરવો એ જાણવાનો સંઘર્ષ પણ સુરભીને લાગ્યું કે, આભા એક મા તરીકે જેટલી સંવેદનશીલ છે. સ્ત્રી તરીકે એટલીજ મજબૂત છે.

જિંદગીની થપાટોથી હાયાં-થાક્યા વગર સતત લડ્યે જતી સ્ત્રી એક ઉમર થતા જેમ દરેક દુ:ખ, અપમાન, આઘાતને સ્વીકારતા શીખી જાય છે એનું શ્રેષ્ઠ ઉદાહરણ એટલે આભા. સામા પક્ષે અપેક્ષા એટલીજ સ્વચ્છંદી છે જેટલી આજકાલના દરેક ટીનએજર્સ હોય. જો માચ્યા વગર પણ બધું જ મળી જતું હોય તો મહેનત કરવાની શી જ રૂર એવા ખ્યાલોમાં રાખતા અપેક્ષા જેવા તરુણો ભવિષ્યમાં શું થશે એની બિલકુલ પરવા કરતાં નથી. એ વિચારે સુરભીને આજે કલાસરૂમમાં બોલેલું પોતાનું જ વાક્ય યાદ આવી ગયું : 'શૂન્યને શૂન્યથી ભાગતા જવાબ શૂન્ય જ આવે' એક હળવા નિ:સાસા સાથે એ આભાને માત્ર એટલું જ કહી શકી કે, 'એકવાર દીકરીને અહીં લઈ આવજે, પ્રયત્ન ચોક્કસ કરીશું.'



મિગ-૨૧ બાઈસન એકલા ઉડાડનાર પ્રથમ મહિલા લડાકુ પાઈલટ

અવની ચતુર્વેદી

મિગ-૨૧... વિશ્વના પ્રથમ સુપરસોનિક ફાઈટર એરક્રાફ્ટમાં એક છે. એક હળવું સિંગલ પાઈલટથી ચાલતું યુદ્ધ વિમાન છે. એ અઢાર હજાર મીટરની ઊંચાઈ પર ઊડી શકે છે. તેની સ્પીડ વધુમાં વધુ ૨૨૩૦ કિલોમીટર પ્રતિ કલાક સુધીની થઈ શકે છે. એ આકાશમાંથી આકાશમાં મિસાઈલથી હુમલો કરવાની સાથે બોમ્બ લઈ જવા માટે સક્ષમ છે. ૧૯૬૫ અને ૧૯૭૧માં થયેલા ભારત-પાક. યુદ્ધમાં મિગ-૨૧ વિમાનોનો ઉપયોગ થયો હતો. ૧૯૫૯માં બનાવવામાં આવેલા આ એક માત્ર એરક્રાફ્ટ છે, જેનો ઉપયોગ વિશ્વના લગભગ ૬૦ દેશ દ્વારા કરવામાં આવ્યો છે. ૧૯૬૪થી આ એરક્રાફ્ટનું સંચાલન કરતી ભારતીય વાયુસેનામાં તેના કેશ રેકોર્ડને જોતા તેને 'કલાઈંગ કોલ્ડ્રિન' નામ આપવામાં આવ્યું છે!

આ મિગ-૨૧ની સુધારેલી આવૃત્તિ 'મિગ-૨૧ બાઈસન' માં એકલા ઉડાન ભરીને ઈતિહાસ રચનાર વાયુસેનાની પાઈલટ કોણ હતી એ જાણો છો ? એનું નામ અવની ચતુર્વેદી... ભારતની પ્રથમ મહિલા લડાકુ પાઈલટ-ફાઈટર પાઈલટ ! ભારતીય વાયુ સેનાની મહિલા ફાઈટર પાયલટ. મિગ-૨૧ બાઈસનમાં એકલા ઉડાન ભરનાર પહેલી મહિલા ! 'મિગ-૨૧ બાઈસન' આધુનિક હથિયારોથી સજ્જ મિગ-૨૧ શ્રેણીનું સૌથી આધુનિક યુદ્ધ વિમાન છે. હથિયારો વિના તેનું વજન લગભગ ૨૫૦૦ કિલોગ્રામ થાય છે, જ્યારે તેને હથિયારોથી સજ્જ કર્યા બાદ તેનું વજન લગભગ ૮૦૦૦ કિલોગ્રામ સુધી થાય ત્યાં સુધી તે કોઈ વિમાન ભરનાર પહેલી મહિલા ! 'મિગ-૨૧ બાઈસન' આધુનિક હથિયારોથી સજ્જ મિગ-૨૧ શ્રેણીનું સૌથી આધુનિક યુદ્ધ વિમાન છે. હથિયારો વિના તેનું વજન લગભગ ૨૫૦૦ કિલોગ્રામ થાય છે, જ્યારે તેને હથિયારોથી સજ્જ કર્યા બાદ તેનું વજન લગભગ ૮૦૦૦ કિલોગ્રામ સુધી થાય ત્યાં સુધી તે કોઈ વિમાન ભરનાર પહેલી મહિલા !

આમ આ પ્રકારના આંતરરાષ્ટ્રીય યુદ્ધાભ્યાસમાં ભાગ લીધો હોય એવી ભારતની પ્રથમ મહિલા ફાઈટર પાઈલટ બની ગઈ અવની ચતુર્વેદી. ફાઈટર પાઈલટ અવનીનો જન્મ ૨૭ ઓક્ટોબર ૧૯૮૮ના મધ્ય પ્રદેશના સફેદ વાઘના શહેર ગણાતા રીવા જિલ્લાના કોટિ કચન ગામમાં સમૃદ્ધ કહેવાય તેવા પરિવારમાં થયેલો. માતા સવિતા ચતુર્વેદી ગૃહિણી. પિતા દિનકર બોમ્બ વરસાવતાં વિમાનો પર હુમલો કરવા માટે તૈયાર કરવામાં આવે છે. કારગિલ યુદ્ધ બાદથી ભારતીય વાયુસેના ધીરે ધીરે જૂના મિગ-૨૧ વિમાનો હટાવીને આ આધુનિક 'મિગ-૨૧ બાઈસન' વિમાનોને સામેલ કરી રહી છે. બાઈસનને 'બલાલેકા' નામથી પણ ઓળખવામાં આવે છે. નાટો સેના તેને 'કિશબેડ'ના નામથી પણ ઓળખે છે. 'મિગ-૨૧ બાઈસન' મોટા સર્ચ રડારથી સજ્જ છે, જે નિયંત્રિત મિસાઈલનું સંચાલન કરે છે અને ગાઈડેડ મિસાઈલનો માર્ગ નક્કી કરે છે. તેમાં બીલીઆર ટેકનિકનો ઉપયોગ કરવામાં આવે છે, જે ઓઝલ થઈ જતી મિસાઈલો વિરુદ્ધ વિમાનને ઘાતક ક્ષમતા પ્રદાન કરે છે. બાઈસન સુપરસોનિક યુદ્ધ જેટ વિમાન છે. જે લંબાઈમાં ૧૫.૭૬ મીટર અને પહોળાઈમાં ૫.૧૫ મીટર છે. આ મિગ-૨૧ બાઈસન ઉડાડનાર સ્કવોડ્રન લીડર અવની ચતુર્વેદીના નામે અન્ય વિક્રમ પણ નોંધાયો છે. અવની જાન્યુઆરી ૨૦૨૩માં જાપાનમાં યોજાયેલા યુદ્ધાભ્યાસમાં સામેલ થયેલી. એ સાથે જેણે આંતરરાષ્ટ્રીય યુદ્ધાભ્યાસમાં ભાગ લીધો હોય એવી ભારતની પ્રથમ મહિલા ફાઈટર પાઈલટ બની ગઈ છે. આ યુદ્ધ અભ્યાસને 'વીર ગાર્ડિયન ૨૦૨૩' નામ આપવામાં આવેલું. આ યુદ્ધ અભ્યાસ ૨૦૨૩ની ૧૨ જાન્યુઆરીથી ૨૬ જાન્યુઆરી સુધી જાપાનના ઓમિટામાં હાથકુરા એરબેઝ અને તેની આસપાસના એરફિલ્ડ્સ અને સમયમાં ઇસ્મા એરબેઝ પર જાપાન એર સેલ્ફ ડિફેન્સ ફોર્સ અને ભારતીય વાયુસેના વચ્ચે યોજવામાં આવેલો. એમાં જાપાન તરફથી ચાર એફ-૩૫ અને ચાર એફ-૧૫ ફાઈટર જેટ વિમાનો ભાગ લીધેલો. ભારતીય વાયુસેના તરફથી ચાર સુપરસોનિક એફ-૧૬ અને એક આઈએલ-૭૮ વિમાન સામેલ થયેલા. અવની ચતુર્વેદીએ આ યુદ્ધાભ્યાસમાં એસયુ-૩૦ એમકેઆઈ એટલે કે સુપરસોનિક વિમાન ઉડાડેલું.

આ યુદ્ધાભ્યાસ અંગે સ્કવોડ્રન લીડર અવની ચતુર્વેદીએ કહેલું કે, હવાઈ અભ્યાસમાં હિરસો લેવો હંમેશાં શાનદાર અનુભવ રહ્યો છે. આ વખતે એ ખાસ અને વિશિષ્ટ હતો, કારણ કે 'પહેલી વાર હું કોઈ આંતરરાષ્ટ્રીય અભ્યાસમાં સામેલ થયેલી. આ મારા માટે શીખવાનો અનેરો અને અદ્ભુત અવસર રહ્યો. લડાકુ વિમાન ઉડાડવું બેહદ રોમાંચક છે. વીર ગાર્ડિયન ૨૦૨૩ ભારતીય વાયુસેના અને જાપાન એર સેલ્ફ ડિફેન્સ ફોર્સ વચ્ચે પહેલો એવો યુદ્ધ અભ્યાસ હતો, જે હવાઈ યુદ્ધની ક્ષમતા વિકસિત કરવા, વિમાનોને રોકવાની કળા શીખવા અને વાયુ રક્ષા અભિયાનોને અંજામ દેવા પર કેન્દ્રિત હતો.' આમ આ પ્રકારના આંતરરાષ્ટ્રીય યુદ્ધાભ્યાસમાં ભાગ લીધો હોય એવી ભારતની પ્રથમ મહિલા ફાઈટર પાઈલટ બની ગઈ અવની ચતુર્વેદી. ફાઈટર પાઈલટ અવનીનો જન્મ ૨૭ ઓક્ટોબર ૧૯૮૮ના મધ્ય પ્રદેશના સફેદ વાઘના શહેર ગણાતા રીવા જિલ્લાના કોટિ કચન ગામમાં સમૃદ્ધ કહેવાય તેવા પરિવારમાં થયેલો. માતા સવિતા ચતુર્વેદી ગૃહિણી. પિતા દિનકર બોમ્બ વરસાવતાં વિમાનો પર હુમલો કરવા માટે તૈયાર કરવામાં આવે છે. કારગિલ યુદ્ધ બાદથી ભારતીય વાયુસેના ધીરે ધીરે જૂના મિગ-૨૧ વિમાનો હટાવીને આ આધુનિક 'મિગ-૨૧ બાઈસન' વિમાનોને સામેલ કરી રહી છે. બાઈસનને 'બલાલેકા' નામથી પણ ઓળખવામાં આવે છે. નાટો સેના તેને 'કિશબેડ'ના નામથી પણ ઓળખે છે. 'મિગ-૨૧ બાઈસન' મોટા સર્ચ રડારથી સજ્જ છે, જે નિયંત્રિત મિસાઈલનું સંચાલન કરે છે અને ગાઈડેડ મિસાઈલનો માર્ગ નક્કી કરે છે. તેમાં બીલીઆર ટેકનિકનો ઉપયોગ કરવામાં આવે છે, જે ઓઝલ થઈ જતી મિસાઈલો વિરુદ્ધ વિમાનને ઘાતક ક્ષમતા પ્રદાન કરે છે. બાઈસન સુપરસોનિક યુદ્ધ જેટ વિમાન છે. જે લંબાઈમાં ૧૫.૭૬ મીટર અને પહોળાઈમાં ૫.૧૫ મીટર છે. આ મિગ-૨૧ બાઈસન ઉડાડનાર સ્કવોડ્રન લીડર અવની ચતુર્વેદીના નામે અન્ય વિક્રમ પણ નોંધાયો છે. અવની જાન્યુઆરી ૨૦૨૩માં જાપાનમાં યોજાયેલા યુદ્ધાભ્યાસમાં સામેલ થયેલી. એ સાથે જેણે આંતરરાષ્ટ્રીય યુદ્ધાભ્યાસમાં ભાગ લીધો હોય એવી ભારતની પ્રથમ મહિલા ફાઈટર પાઈલટ બની ગઈ છે. આ યુદ્ધ અભ્યાસને 'વીર ગાર્ડિયન ૨૦૨૩' નામ આપવામાં આવેલું. આ યુદ્ધ અભ્યાસ ૨૦૨૩ની ૧૨ જાન્યુઆરીથી ૨૬ જાન્યુઆરી સુધી જાપાનના ઓમિટામાં હાથકુરા એરબેઝ અને તેની આસપાસના એરફિલ્ડ્સ અને સમયમાં ઇસ્મા એરબેઝ પર જાપાન એર સેલ્ફ ડિફેન્સ ફોર્સ અને ભારતીય વાયુસેના વચ્ચે યોજવામાં આવેલો. એમાં જાપાન તરફથી ચાર એફ-૩૫ અને ચાર એફ-૧૫ ફાઈટર જેટ વિમાનો ભાગ લીધેલો. ભારતીય વાયુસેના તરફથી ચાર સુપરસોનિક એફ-૧૬ અને એક આઈએલ-૭૮ વિમાન સામેલ થયેલા. અવની ચતુર્વેદીએ આ યુદ્ધાભ્યાસમાં એસયુ-૩૦ એમકેઆઈ એટલે કે સુપરસોનિક વિમાન ઉડાડેલું.





ટૂંકી વાર્તા

મૂલે. કે. સરસ્વતી અમ્મા
અનુવાદ: કાન્તા વોરા

“ડોક્ટર!” યુવકે આભારવશ સ્વરે કહ્યું, “આ ખે મને...!”

ડોક્ટરે વચ્ચેથી જ મુઠ્ઠા હસતાં કહ્યું, “વારંવાર એ વાતનું રટણ ન કર, યુવાન! મેં જે કંઈ કહ્યું છે એ માનું કર્તવ્ય હતું, એમાં આભારવશ થવાનો પ્રશ્ન જ ક્યાં આવે છે?” અને...

ડોક્ટરે પળભર અટકીને કહ્યું, “જો તને આભાર બહુ જ પ્રિય હોય તો જાણી લે કે વાસ્તવમાં મારે તારો આભાર માનવો જોઈએ.”

“ડોક્ટર...!”

“હા.” ડોક્ટરે ગંભીરતાથી કહ્યું, “તારા અસ્વસ્થ શરીરે મને મારી કેટલીએ રિસ્કની તપાસ કરવાનો અવસર પ્રદાન કર્યો. યાદ છે એ સાંજે તું મારા દરવાજા પર આવતા લથડી પડી ગયો હતો? રક્તહીન, દુર્બલ શરીર અને મૃત્યુનું આવરણ તારા પર છવાયું હતું.”

યુવક થોડો ઘુજી ઉઠ્યો.

“પરંતુ તબીબીશાસ્ત્રની નવીનતમ શોધના આધારે મૃત્યુ સામે મેં બાથ ભીડી અને તારા રોગ વિષે કેટલીય શોધમોજ કરી. છેવટે જીવન જીતી ગયું.” ડોક્ટરના ચહેરા પર સંતોષના ભાવો રમી રહ્યા હતા.

“ડોક્ટર!” ફરી યુવકે કંઈક કહેવાનો પ્રયાસ કર્યો, પરંતુ ડોક્ટરે તેને રોકી લીધો.

“હવે જા, યુવાન! તારા જવાનો સમય થઈ ગયો છે, બહાર રેણુ તારી રાહ જોતી હશે. ઘરે પહોંચ્યા બાદ અમને યાદ રાખવાની કોઈ જરૂર નથી. બસ, જો બને તો એ જ મંગળ કામના કરજે કે પ્રાણીમાત્રની સેવા કરવાનું

કર્તવ્યનો સાદ

અમે જે પાવન વ્રત લીધું છે તે અમે નિભાવી શકીએ.”

યુવક પોતાની ભીની આંખો લૂછતો બહાર આવ્યો. બહાર બગીચામાં રેણુ તેની પ્રતીક્ષા કરી રહી હતી.

તેના ગોરા ચહેરા પર એવી આભા પથરાયી હતી કે જાણે લીલાં પાંદડાં વચ્ચે ગુલાબનું કોઈ સુંદર ફૂલ ખીલ્યું હોય. યુવક અટકી ગયો.

આ અદભુત બાબાનું સામીપ્ય છોડી તે પોતાને ઘેર જશે, જ્યાં ઘરની ચાર દીવાલો સિવાય તેને પોતાનું કહેનાર કોઈ નથી.

રેણુ પાસે આવી અને મુઠ્ઠા હસતાં બોલી, “તમે બહુ મોડું કર્યું. હજુ પાંચ મિનિટ બાદ આવ્યા હોત તો હું ચાલી જાત.” યુવકના હૃદયને ઠેસ પહોંચી, મારા ચાલ્યા જવાથી રેણુને જરાપણ દુઃખ નથી થતું? પ્રાણીમાત્રની સેવાનું વ્રત એ જ બસ, એટલે જ તે મારી સારવાર કરતી હતી? તેના હૃદયમાં મારા માટે કોઈ વિશેષ સ્થાન નથી? તેની આંખોના ભાવ, કોઈ કોઈ વાર મૌન અને કોઈ વાર વિચારોમાં ખોવાય જવું, એ બધાને મેં ખોટો અર્થ ક્યાં હતો શું? મારા સ્વસ્થ થયા બાદ પિતા- પુત્રી મને વિદાય કરવા કેટલી ઉતાવળ કરે છે?

રેણુ એ પૂછ્યું, “શું વિચાર કરો છો?”

“હું...?” યુવક ચોંક્યો. જેનો હૃદયમાં ફક્ત કર્તવ્ય સિવાય બીજું કંઈ જ નથી તેની સામે પોતાના સ્નેહની વાત કરવી શું ઉચિત છે? નહીં... તે ચૂપ જ

એએમયુના પ્રથમ મહિલા વાઈસ ચાન્સેલર નઈમા ખાતૂન



આ નિમણૂક પહેલાં નઈમા ખાતૂન એએમયુ મહિલા કોલેજના પ્રિન્સિપાલ હતા. તે એક લેવલ હેડ ટીમ પ્લેયર છે, એટલે કે તે દરેકને સાથે લઇને ચાલે છે અને તેના સાથીદારો વચ્ચે જવાબદારીઓ વહેંચીને કામ કરવાનું પસંદ કરે છે. તેમના સાથીદારો તેમને એક પ્રગતિશીલ વ્યક્તિ તરીકે જુએ છે જે યુનિવર્સિટીના બિનસાંપ્રદાયિક ઢાંચાને જાળવી રાખશે અને કેમ્પસમાં પડકારોની સરળ અને વ્યવહારુ ઉકેલો શોધશે.

જેઓ લાંબી પસંદગી પ્રક્રિયાને નજીકથી જોતા હોય તેમના માટે, નઈમા ખાતૂનની નિમણૂક આશ્ચર્યજનક નથી. એએમયુની વિદ્યાર્થીની અને વરિષ્ઠ સ્ટાફ મેમ્બર નઈમા અખતરને જ્યારથી જામિયા મિલિયા ઈસ્લામિયાના વાઈસ ચાન્સેલર તરીકે નિયુક્ત કરવામાં આવ્યા છે, ત્યારથી એએમયુમાં પણ એક મહિલાને વાઈસ ચાન્સેલર બનાવવામાં આવે તેવી માગ વધી રહી હતી. એક્ઝિક્યુટિવ કાઉન્સિલમાં નઈમા ખાતૂનના નામનો પ્રસ્તાવ મૂકવામાં આવ્યો ત્યારે તેમનું નામ સૌથી આગળ હતું. કાઉન્સિલે પાંચ નામો રજૂ કર્યા હતા, જેમાં કાયદા નિષ્ણાત કેઝાન મુસ્તફાનું નામ પણ સામેલ હતું.

જો કે તેને માત્ર સંયોગ ન કહી શકાય કે જ્યારે વડાપ્રધાન નરેન્દ્ર મોદી અલીગઢમાં એક ચૂંટણીસભા રેલીને સંબોધિત કરવાના હતા તે જ દિવસે કેન્દ્રીય શિક્ષણ મંત્રાલયે નઈમા ખાતૂનનો નિમણૂક પત્ર જારી કર્યો હતો. તેથી આ નિમણૂકને ભાજપ સરકાર મુસ્લિમ મહિલાઓમાં પ્રવેશ મેળવવાના પ્રયાસ તરીકે પણ જોવામાં આવી રહી છે.

ઉલ્લેખનીય છે કે એક વર્ષના વિસ્તરણ પછી વાઈસ ચાન્સેલર તારિક મન્સૂર ‘૨ એપ્રિલ, ૨૦૨૩’ ના રોજ નિવૃત્ત થયા, બીજા દિવસે તેઓ ભાજપના સભ્ય બન્યા અને પછી તેમને ઉત્તર પ્રદેશની વિધાન પરિષદના નામાંકિત સભ્ય બનાવવામાં આવ્યા. તારિક મન્સૂર પછી પ્રોફેસર મુહમ્મદ ગુલરેઝ વાઈસ ચાન્સેલરની ભૂમિકા ભજવી રહ્યા હતા. તેમણે જ નઈમા ખાતૂનને ચાર્જ સોંપ્યો છે.

મુહમ્મદ ગુલરેઝ નઈમા ખાતૂનના પતિ છે. રસપ્રદ વાત એ છે કે, ૧૯૨૦માં એએમયુના સ્થાપક વાઈસ ચાન્સેલર સુલતાન જહાં હતા, જે ભોપાલની બેગમ હતી. ત્યારથી ઓછામાં ઓછા ત્રણ એએમયુના વિદ્યાર્થીઓ દેશની શ્રેષ્ઠ યુનિવર્સિટીઓના વાઈસ-ચાન્સેલર બન્યા છે, જેમાં નીલાબા ગુમા, જે હાલમાં સાગર યુનિવર્સિટી, મધ્યપ્રદેશના વાઈસ ચાન્સેલર છે, જો કે એએમયુ કોર્ટેને એક મહિલાના નામની દરખાસ્ત કરવામાં સો વર્ષથી વધુ સમય લાગ્યો.

નિષ્ણાતો કહે છે કે કેટલીક પરંપરાઓ અને એએમયુની રહેણાંક પ્રકૃતિએ મહિલાને ટોચનું પદ હાંસલ કરવાથી રોકી હશે. એ વાત જાણીતી છે કે મહિલાને વાઈસ ચાન્સેલર બનાવવાનો વિચાર નવો છે, કારણ કે શિક્ષણ ક્ષેત્ર પણ પિતૃસત્તાક વ્યવસ્થાથી મુક્ત નથી.

નઈમા ખાતૂન ઓડિશાની રહેવાસી છે. હાઈસ્કૂલનું શિક્ષણ પૂર્ણ કર્યા પછી તે ૧૯૭૭માં અલીગઢ આવ્યા હતા અને હોરટેલમાં શિક્ષક થતાં પહેલાં એએમયુના નિવૃત્ત પ્રોફેસર કફીલ અહેમદ

રોગીઓ પ્રત્યે અન્યાય નહીં થાય?”

યુવક તમતમી ઊઠ્યો. પ્રયાસ કરવા છતાં પણ તે પોતાના સ્વરની કટુતા છુપાવી ન શક્યો. “મને વિદાય આપતા તમને જરા પણ દુઃખી થતું નથી?” અને પછી પોતાના ઉદ્દેશ્યમાં સફળતા મેળવવા વાત બદલી શાંત સ્વરે તે બોલ્યો, “જીવન કેટલું સુંદર છે? એ વિષે કદી તમે વિચાર્યું છે?”

સહજ ભાવથી રેણુએ માથું હલાવી સરળતાથી વાત સ્વીકારતાં કહ્યું, “હા, એટલે તો એની સાર્થકતા માટે આ સેવાનું વ્રત લીધું છે.” યુવક હતાશ થઈ ગયો.

રેણુ બોલી “થોડે દૂર સુધી હજી હું તમારી સાથે ચાલીશ,” “બસ!” યુવક એકાએક અટકી ગયો, “ તો જીવા રહો! પહેલા મારા એક પ્રશ્નનો જવાબ આપો. શું આ દર્દીઓ વચ્ચે જ તમારું આખું જીવન વિતાવી દેવાનો તમે નિશ્ચય કર્યો છે?”

“પિતાજીની આ જ ઈચ્છા છે!” યુવક ચિડાઈ. “હું પુત્રીની ઈચ્છા જાણવા માગું છું, તેના પિતાની નહીં.”

રેણુનો સ્વર થોડો કઠોર થયો. “અમે રોગીઓની જિજ્ઞાસા નિવારવાનું નહીં, તેમનો રોગ નિવારવાનું વ્રત લીધું છે, સમજ્યા?”

યુવકે ભાવવેશમાં રેણુનો હાથ પકડી લીધો.

“રેણુ! હું આજ આ સ્થળ છોડી જાઉં છું, જતાં પહેલા એક વાત જાણવા માગું છું, સાચું કહેજે, શું તારા હૃદયમાં મારે માટે કોઈ વિશેષ લગાવ મારા પ્રતિ તારા મનમાં નથી?”

“પ્રેમનો?”... રેણુએ યુવાન સામે જોયું અને પોતાનો હાથ છોડાવીને તે શાંત સ્વરે બોલી, “આપ જે પ્રેમની વાત કરી રહ્યા છો તે હાથોને દુર્બળ બનાવી દેશે. કર્તવ્ય જ આ હાથોને બળ પ્રદાન કરશે અને ત્યારે જ આપણે આપણાં લક્ષ્ય સુધી પહોંચી શકશું.”

રેણુ, તું એક નારી છો, શું કદી એ દષ્ટિકોણથી પણ તેં કંઈ વિચાર્યું છે?

“એટલે?”

“એક નારીનું કર્તવ્ય...”

“એ તો કરી રહી છું.”

યુવક પરાજિત થઈ ગયો. તેઓ એક ખેતરમાંથી પસાર થઈ રહ્યાં હતાં. સડકને કિનારે એક ઝૂંપડી તરફ સકેત કરતા યુવાને કહ્યું, “ત્યાં જો રેણુ...! જુએ છે ને?”

રેણુએ જોયું ઝૂંપડીની બહાર એક સ્ત્રી પોતાના બાળકને દૂધ પીવડાવી રહી હતી. તે જોઈ તે બોલી, “કેવળ ‘સતાનને જન્મ આપનારી જ ‘મા’ નથી હોતી’... તેનો અવાજ તીક્ષ્ણ બન્યો...”

“એવા દૃશ્ય દેખાડી આપ મને મારા કર્તવ્યપાલન માટે નિર્બળ બનાવવા માગો છો? તો સ્પષ્ટ કહી દો કે તમારો આ પ્રયાસ સફળ નહીં થાય, પરંતુ વ્યર્થમાં જ આપ એક મોટા દોષના ભાગીદાર બનશો.” યુવક ચૂપ રહ્યો.

રેણુ પણ સંચત થઈ મધુર સ્વરે બોલી, “આનાથી આગળ નહીં આવી શકું, આગળની મંજિલ સ્વયં તમારે કાપવી પડશે!”

યુવકનો ચહેરો ફિક્કો પડી ગયો. રુંધાલેલા કંઠે તે બોલ્યો, “શું કોઈ વાર અહીં આવી તને મળવાની અનુમતિ આપીશ?” એક બાળક હક સામે જાણે રેણુએ હાર માની લીધી.

“ટીક છે, આવતા વર્ષે આ જ

દિવસે તમે અમને મળવા આવી શકો છો. તે દિવસે પિતાજી સાથે હું તમારી પ્રતીક્ષા કરીશ.” રેણુ પાછી ફરી ગઈ.

યુવાન મૌન ભાવે આગળ ચાલી નીકળ્યો. સમયને જતાં શું વાર લાગે છે? બરાબર એક વર્ષ બાદ પુરાણી સ્મૃતિઓનાં સ્વપ્નાં જોતો યુવાન ડોક્ટરના મકાન પર આવી પહોંચ્યો.

રેણુને મળવાની પ્રસન્નતા તેના ચહેરા પર ઝબકી રહી હતી, પરંતુ કોણ જાણે કે મ અંતરમાં એક અવ્યકત ઉદાસીનતાનો અનુભવ તે કરી રહ્યો હતો. જાણે કોઈ અપચુકનો પડછાયો તેના પર પડવાનો ન હોય. મકાન આગળ પહોંચતા તે ચોંકી ઊઠ્યો દરવાજા પર કાળો પડદો ટાંગવામાં આવ્યો હતો.

વાતાવરણમાં શોક વ્યાપ્ત હતો. અંદર ડોક્ટર ખુરશી પર નીચું મોઢું કરી બેઠાં હતાં.

યુવકને જોઈ તે ફિક્કું હસ્યા. યુવક અકારણ જ ઘુજી ઊઠ્યો. સવંત્ર મૌન અને નિસ્તબ્ધતા છવાયેલી હતી. ડોક્ટરે યુવકને ખુરશી પર બેસવાનું કહ્યું. જ્યારે ચુપકીદી અસહ્ય બની ત્યારે યુવકે પોતાનું સમસ્ત સાહસ એકઠું કરી પૂછ્યું, “રેણુ ક્યાં છે?”

“રેણુ?” ડોક્ટર એક દમ ચોંક્યા-

“હા, રેણુ...”

આ જ સવાર સુધી તેણે તમારી રાહ જોઈ. થોડા વહેલા આવ્યા હોત કદાચ તમે તેને મળી શક્યા હોત... અને પછી...” ડોક્ટર ઉદાસપણે હસ્યા.

“તમે પણ તેને વિદાય આપી શક્યા હોત, જેવી રીતે તેણે...”

યુવક વચ્ચે ચીસ પાડી- “ડોક્ટર!”


“હા, રેણુ આપણી વિદાય લઈ ચૂકી છે. તમારા અહીંથી ગયા બાદ જ તે બીમાર પડી. કોઈ ગંભીર રોગ તેને લાગી પડ્યો હતો. ઘણે જ પ્રયત્ન



શાહિએ એ ચૌદરી

વિશેષ

એક્ઝિક્યુટિવ કાઉન્સિલમાં નઈમા ખાતૂનના નામનો પ્રસ્તાવ મૂકવામાં આવ્યો ત્યારે તેમનું નામ સૌથી આગળ હતું. કાઉન્સિલે પાંચ નામો રજૂ કર્યા હતા, જેમાં કાયદા નિષ્ણાત કેઝાન મુસ્તફાનું નામ પણ સામેલ હતું. જો કે તેને માત્ર સંયોગ ન કહી શકાય કે જ્યારે વડાપ્રધાન નરેન્દ્ર મોદી અલીગઢમાં એક ચૂંટણીસભા રેલીને સંબોધિત કરવાના હતા તે જ દિવસે કેન્દ્રીય શિક્ષણ મંત્રાલયે નઈમા ખાતૂનનો નિમણૂક પત્ર જારી કર્યો હતો. તેથી આ નિમણૂકને ભાજપ સરકાર મુસ્લિમ મહિલાઓમાં પ્રવેશ મેળવવાના પ્રયાસ તરીકે પણ જોવામાં આવી રહી છે.



પ્રજ્ઞા વશી

લાડકર આડકર

માર્ચ મહિનો આવે કે વાલી, વિદ્યાર્થી, સ્કૂલો તેમ જ ટ્યુશનમાં ગરમાવો આવી જાય છે. આમ પણ માર્ચ મહિનામાં ગરમીનું પ્રમાણ વધે છે. એટલે લોકો તાકીદામ પોકારે છે અને ઉપરથી પરીક્ષાઓનું ટેન્શન! આખું વરસ જે વિદ્યાર્થીઓએ ચરી જ પાઘું છે, એવા વિદ્યાર્થીઓના વાલીઓ આખાસ ત્યજીને પોતાના ખોટા સિક્કાઓને કેમ ચલાવવા એની ફિકરમાં દોડાદોડ કરવાનું તેમ જ એમની પૂછતાછ કરવાનું કામ શરૂ કરી દે છે.

જ્યાં જ્યાં ખોટા સિક્કાઓ છે, એવાં ઘરોમાં વાલીઓનાં મુખેથી નીચે પ્રમાણેના અમુત વચનો મળસૂકું થતાં પહેલાં જ બોલાવા માંડે છે. “આખું વરસ બહુ ઊંઘ્યાં. હવે તો ઊભાં થાવ. (કુંભકર્ણની ઓલાદ તપાસ કરેલું હોય. પણ જો પતિ જાગતો હોય, તો જિલ્લા ઉપર થોડો કાબૂ રાખવો પડે છે.) અમે તો નાના હતાં, જ્યારે જાતે જ મળસૂકે ઊઠીને વાંચવા બેસી જતાં.” (એટલે જ SSC નાપાસની ડિગ્રી લઈને ફરે છે! પતિ જાગતો હોય તો આમ જ વિચાર.) બાળકો અળવીતરાં હોય તો કહે, “એટલે જ મમ્મી, તું SSC માં નાપાસ થયેલી!”

અનેક બૂમો બાદ પણ એમના સિક્કાઓ નહીં જ ઊઠે, તો પત્ની ઉવાચ: “બિલકુલ તમારા ઉપર ગયાં છે. હું તો હવે કંટાળી છું. સવાર સવારમાં મારે હજાર કામ છે. તમે તમારા આ નમૂનાઓને ઉઠાડો અને વાંચવા બેસાડો. નહીંતર આ વર્ષે પણ ટ્યુશન અને સ્કૂલ ફીના ખર્ચાં માથે પડશે.”

મનમાં ને મનમાં કેટલા રૂપિયા આ વર્ષે વેડફાવાના છે, એની ગણતરી માંડી ઉઝા બનેલા પતિ કહેશે, “આખું વરસ હું નોકરી કરું, ત્યારે બે પૈસા દેખાય છે. તું આખું વરસ ઘરમાં બેસી કરે છે શું? એક આ છોકરાઓને વાંચવા લખવા પણ બેસાડાવું નથી. જો તે એક પણ સારી ટેવ પાડી હોય તો લેખે લાગે. બાજુવાળાં રમીલાબેનને જો. એણે બાળકોને કેવાં ભણાવી ગણાવીને એન્જિનિયર બનાવ્યાં છે! રાત દિવસ બાળકોને લઈને બેસે છે. ભણાવવાનું કામ હંમેશાં મા જ કરે છે. સમજો?”

“રમીલાબેનને સારી ચીતરવાની હિંમત કરી જ કેમ? (મનમાં તો થયું કે રમલીનાં અપલક્ષણોની મોટી યાદી જ ફટકારી.)

રમીલાબેનની એકલીની મહેનત નથી. સમજ્યા? અરુણભાઈ પણ ગમે એટલા થાકેલા હોય તો પણ રોજ સાંજે બાળકોને ગણિત, વિજ્ઞાન, અંગ્રેજી જેવા અચરા વિષયો ભણાવે, લેશન કરાવે અને પ્રશ્નપત્રો કાઢીને વીકલી ટેસ્ટ પણ લે. સવારે સારામાં સારા ટ્યુશન ટીચરોને ઘેર બોલાવીને ટ્યુશન પણ અપાવે. અને તમે તો જાણે એકલા જ નોકરી કરતા હોય, એમ આવો ત્યારના પગ લાંબા કરીને આરામખુરશીમાં ઝૂલતાં ઝૂલતાં, ચિથેટરમાં બેઠા હોય તેમ ટીવી ચાલુ કરી જાવજાતની વાનગીઓના ટોચર આપતા જાવ અને ખાતા જાવ. સાચે તમારા ખોટા

શું વિદ્યાર્થી તૈયાર છે?



કેટલાકનાં ઘરોમાં આવું દૃશ્ય સર્જતું હોય છે. “પરીક્ષાનું ટાઈમટેબલ આવી ગયું, પણ ભાઈના પેટનું પાણી હલતું નથી. ચાલો, હવે મોબાઇલને પણ થોડો જંપવા દો. તારા પપ્પાને તો ચિંતા જેવું થતું જ નથી. બસ, દર વર્ષે નવો ફોન અને લેપટોપ અપાવીને એમ માને છે, જાણે કે એની ફરજ પતી ગઈ!”

સિક્કાઓને પણ ‘હા જી હા’ કરવા બેસાડીને બગાડવાનું કામ કરો છો. કોઈ દિવસ ઘરે આવીને એમનું હોમવર્ક કે કલાસવર્ક તપાસ્યું છે? નહીં ને?” (આટલું બધું બોલી ગયાં પછી પત્નીએ નજર કરી, તો પતિરાજ ઊભા થઈને બાજુવાળાં રમીલાબેનના બગીચામાં ચા પીતા હતા!)

પરીક્ષા આપવાવાળા ખોટા સિક્કાઓ તો પડખું ફરીને ઊંઘતાં હતાં અને આ તરફ મમ્મી-પપ્પા વચ્ચે સામસામે યુદ્ધમાં મંડાણ થઈ ગયાં હતાં.

કેટલાકનાં ઘરોમાં આવું દૃશ્ય સર્જતું હોય છે. “પરીક્ષાનું ટાઈમટેબલ આવી ગયું, પણ ભાઈના પેટનું પાણી હલતું નથી. ચાલો, હવે મોબાઇલને પણ થોડો જંપવા દો. તારા પપ્પાને તો ચિંતા જેવું થતું જ નથી. બસ, દર વર્ષે નવો ફોન અને લેપટોપ અપાવીને એમ માને છે, જાણે કે એની ફરજ પતી ગઈ!”

“મમ્મી, તું ચિંતા કરવાની છોડ. હવે તો બધું મોબાઇલ અને લેપટોપમાં જ ભણવાનું હોય છે. કંઈ ના આવડે તો ગુગલ સર્ચ કરવાનું, એટલે બેડો પાર! સમજો?”


પપ્પા ઉવાચ: “તારી મમ્મીને એ નહીં સમજાય બેટા! તારી મમ્મી ક્યાં અપેટેટ થઈ છે? એટલે એ જુનવાણી વાતો જ કરશે.” (મમ્મી મનમાં... ‘હમણાં બંનેના મોબાઇલ અને લેપટોપ ખોલીશ ને, તો અપેટેટ થવાનું ભૂલી જશો.’)

“હું તો એટલું જાણું છું કે લેપટોપ કે મોબાઇલ વાપરે છે, તો પણ તમારો નબીરો નાપાસ કેમ થાય છે? (તમારી જેમ!) બાજુવાળા મનીષ પાસે લેપટોપ નથી, તો પણ ગોલ્ડ મેડલ લાવે છે. એની મમ્મી પણ અપેટેટ નથી થતી મારી જેમ. હવે કહો, તમારો નબીરો ગોલ્ડ મેડલ ક્યારે લઈને આવશે?” (ગુગલમાં બંને સર્ચ કરીને સવાલ કરજો કે ગોલ્ડ મેડલ કઈ રીતે લેવો?)

માર્ચ મહિનામાં એક ત્રીજા ઘન્ટનું દૃશ્ય પણ જોઈ જ લ્યો. “આજથી તૈયારી કરશો એ પ્રશ્ન હજી ઊભો જ છે!!!



પુરુષ



ટાઇટનિક

ત્રણ અમર જહાજની માર્મિક મરણકથા

ક્લોઝ અપ
ભરત ઘેલાણી
feedback@
bombaysamachar.com

‘વીજળી’ - ‘ટાઇટનિક’ - ‘ઇન્ડયૂઅરન્સ’... આ ત્રણેય વૈભવી વહાણ સાગર સાહસિકો તથા પ્રેમીઓનાં મનમાં સદાકાળ સાબૂત રહેશે, કારણ કે સાગર ઇતિહાસમાં આ ત્રણેય જહાજની આગવી કથા કંડારાયેલી છે

તમે ‘વીજળી’ વહાણનું નામ સાંભળ્યું હશે..ટાઇટનિક જેવી લકઝરી લાઈનરનું નામ પણ જાણતા જ હશો અને જો એની મૂવી જોઈ હશે તો ‘ટાઇટનિક’ નામ ક્યારેય નહીં ભૂલી શકો.

આમેય ‘ટાઇટનિક’ તો એક યા બીજા કારણસર સમાચારોમાં ગાજતું રહે છે. આ જહાજ સાથે સમુદ્રનાં પેટાળમાં પ્રવાસીઓની અનેક કિંમતી યીજ-વસ્તુઓ ગરક થઈ ગયેલી. એને જો કોઈ મરજીવો શોધી લાવે તો એની હરાજીમાં સારા દામ મળે છે.

‘ટાઇટનિક’ ફિલ્મની હિરોઈન રોઝ (કેટ વિન્સ્લેટ) ફિલ્મના અંતે ડૂબી રહેલા શીપના એક પાટિયાના સહારે ઊગરી જાય છે એવું દ્રશ્ય છે. ફિલ્મમાં જે પાટિયું વચ્ચે એ હકીકતમાં ડૂબી ગયેલા મૂળ ‘ટાઇટનિક’ શીપના કાટમાળમાંથી બન્યું હતું. અને એ જ પાટિયાનું તાજેતરમાં લિલામ થયું ત્યારે એના પાંચ કરોડ રૂપિય ઉપાજ્યા! આમ ફરી એક વાર વૈભવી વહાણ ‘ટાઇટનિક’ સમાચારમાં ચમક્યું છે..

સાગરખેડાણના ઇતિહાસમાં ‘વીજળી’ અને ‘ટાઇટનિક’ એ બન્ને શીપ શંકાસ્પદ સંજોગોમાં કેટલાંક કોયડા મૂકીને અફાટ સમુદ્રમાં અલોપ થઈ ગઈ હતી...

આટલાં વર્ષો બાદ એ બન્ને નામ લોકોને આજકાલ ફરી કાને પડવા માંડ્યાં છે, કારણ કે એ બન્ને સાથે એક ત્રીજું નામ પણ ઉમેરાયું છે. એ છે : ‘ઇન્ડયૂઅરન્સ’. (આનો અર્થ છે સહનશક્તિ) આજથી એકાદ શતાબ્દી પહેલાં હિમાચ્છિદ્ર એન્ટાર્ટિકાનાં જળમાં એ ડૂબી ગયું હતું અને હવે એનો ક્ષતિગ્રસ્ત કાટમાળ-ભંગાર સમુદ્રમાં ક્યાં પડ્યો છે એની ભાળ મળી છે, જેને શોધી સમુદ્રમાંથી બહાર પરત લાવવાનાં પ્રયાસ શરૂ થઈ ગયા છે...

આ જગતનાં કેટલાંક રહસ્ય સદીઓથી અકબંધ છે. એ કોયડા ઉકેલવા માટે અનેક રીતે યત્ન-પ્રયત્ન થતાં રહે છે, પણ ગળે ઊતરે તેવાં એનાં ભેદ-ભરમનો તાગ મળતો નથી.

માનવી માટે પહેલેથી જ આકાશ અને દરિયો અકળ રહ્યાં છે. આમ છતાં સમુદ્ર કરતાં ધરતીથી દૂર દૂર છેટે રહેલા અંતરિક્ષનો તાગ મેળવવો અઘરો છે એટલે અફાટ દરિયા નીચેનાં રહસ્ય પામવા માટે માનવી વધુ તલસતો રહે છે. એમાંય સમુદ્ર ખુંદવા માટે શરૂઆતમાં હાલક-ડોલક થતાં હોડકાંથી લઈને સ્ટીમર અને તોર્લિંગ જહાજના ઉપયોગ સાથે શરૂ થયા ને દરિયાઈ અકસ્માતો અને આવી હોનારતો સાથે દરિયાલાલના પેટાળમાં ગરક થઈ ગયાં અનેક રહસ્ય...

આવા ખજાના શોધક સાગરખેડૂ સાહસિકો-મરજીવાની અનેક ટીમ એક વ્યવસાય તરીકે આજે કાર્યરત છે. ડૂબેલો ખજાનો જો સરકારી હોય તો કેટલીક સરકાર ખુદ આવી દરિયાઈ ખજાનાની શોધમાં આર્થિક સહાય પણ કરે છે.

યુદ્ધમાં કે અકસ્માતે જળસમાધિ લેનારા અનેક જહાજ છે. જો કે એમાંથી બે વધુ જાણીતા થયા. એક હતું આપણું શીપ ‘વૈતરણા’ ઉર્ફે ‘વીજળી’ અને બીજું, મૂળ બ્રિટિશ વૈભવી જહાજ ‘ટાઇટનિક’, જેને જળગ્રસ્ત થયાને આજે ૧૧૨ વર્ષ થયા અને આપણી ‘વીજળી’ અકસ્માતનો ભોગ બનીને ડૂબી એને થયાં આશરે ૧૩૫ વર્ષ.

નોંધવા જેવી વાત એ છે કે આ બન્ને જહાજને અકસ્માત નડ્યો એ વચ્ચે ૨૩ વર્ષનો ફરક છે. આમ છતાં, આજની તારીખે પણ એ બન્નેની સરખામણી થતી જ રહે છે. એટલું જ નહીં, એ બન્નેની જળસમાધિ પછી રચાયેલાં-રજૂ થયેલાં ગીત પણ ખાસ્સા લોકપ્રિય થયા છે.

‘વૈતરણા’ ઉર્ફે ‘વીજળી’ જે સંજોગોમાં જળમાં અલોપ થઈ એ પછી એ દુર્ઘટના વર્ણવતાં અનેક ગીત લખાયાં-ચોરેચોટે ગવાયાં. એક તો યાદગાર લોકગીત બની ગયું. એ ગીત એટલે.. ‘હાહુ કાસમ, તારી વીજળી રે મધદરિયે વેરણ થઈ..’

એ જ રીતે, વિખ્યાત પોપ સિંગર સેલીના ડાયોનના સ્વરે રજૂ થયેલું ‘ટાઇટનિક’ ફિલ્મનું ટાઇટલ સોંગ ‘માય હાર્ટ વીલ ગો ઓન’ આજે પણ એટલું જ લોકપ્રિય છે.

અહીં એક જાણવા જેવી વાત આપણી ‘વીજળી’ વિશે એ છે કે એનું સત્તાવાર નામ મહારાષ્ટ્રની જાણીતી નદી વૈતરણી પરથી ‘સ્ટીમ શીપ - એસ.એસ. વૈતરણા’ રાખવામાં આવ્યું હતું. એ પ્રવાસી નીકળતી ત્યારે સંઘ્યા ટાણે એના ડેક પર વીજળીના ગોળા-બલ્બથી લાઈટ થતી એટલે સમુદ્રનાં ઉછળતાં મોજાં વચ્ચે મસ્તીમાં હાલક-ડોલક થતી એ શીપની શોભા ગજબની ખીલી ઊઠતી માટે આ ‘વૈતરણા’ વહાણ એના લાડકા નામ ‘વીજળી’ થી વધુ જાણીતું થયું હતું.

૧૮૮૫માં તરતું મૂકવામાં આવેલું આ શિપ ૧૭૫ ફૂટની લંબાઈ ધરાવતું હતું. ૮ નવેમ્બર - ૧૮૮૮ના માંડવીથી મુંબઈ જવા નીકળતી શિપ ‘વીજળી’ છેલ્લે માંગરોળથી પ્રવાસીઓને લઈને આગળ વધી અને દરિયાઈ તોફાનમાં સપડાઈને ગરક થઈ ગઈ ત્યારે એમાં ૭૫૦ જેટલા લોકો હતા. (એક અહેવાલ મુજબ છેલ્લે ૧૨૦૦થી વધુ પ્રવાસી હતા). વીજળીના વિલાપ લોકગીતમાં જે હાહુ કાસમનો ઉલ્લેખ છે એ આ જહાજના કેપ્ટન-માલિક હાહુ કાસમને કહે છે કે કોઈ ઓલિયાના આશીર્વાદ હતા કે એની માલિકીનાં ૯૯ જહાજ થશે અને જોગાનુજોગ વીજળી અને ૧૦૦મું વહાણ હતું અને એક કમનસીબ રાતે સમુદ્રી તોફાનમાં ગુમ થઈ ગયું, જેની પાછળથી પણ ભાળ ન મળી...

બીજી તરફ, લકઝરી લાઈનર ટાઇટનિકની ગમખવાર ઘટના જાણીતી છે. એના આધારિત હોલીવૂડ ફિલ્મમાં બે જુવાન હૈયાંની રજૂ થયેલી (કાલ્પનિક) પ્રેમકથાની અધૂરપ-મધૂરપ પણ મનસ્પર્શી છે.

આમ છતાં, ‘ટાઇટનિક’ની સાચુકલી કથા આપણે અહીં ઝડપથી જોઈ જઈએ, જેમકે ૩૧ મે ૧૯૧૧માં તરતી મૂકવામાં આવેલી બાવન હજાર ટનનું વજન ધરાવતી ‘ટાઇટનિક’ ૮૮૩ ફૂટ લાંબી હતી. બ્રિટનના સાઉથેમ્પટન પોર્ટથી ન્યૂયોર્કના પ્રથમ પ્રવાસી નીકળેલી ટાઇટનિક ૧૪-૧૫ એપ્રિલ - ૧૯૧૨ની ગોજારી રાતે એની સાથે સમુદ્રની તોર્લિંગ હિમશિલા અથડાઈ પછી એ ઝડપથી ડૂબવા માંડી હતી. એ વખતે શિપ પર મ્યુઝિક-ડાન્સની સાથે કોકટેલ પાર્ટી એની પરકાષ્ટા પર હતી. ૩૫૦૦ પેસેન્જરની ક્ષમતા ધરાવતી ‘ટાઇટનિક’માં અકસ્માતની રાતે નાવિકોનો સ્ટાફ તથા પ્રવાસી સહિત ૨૦૦૦ જેટલા લોકો હાજર હતા. આ દાસ્તુ ઘટના વખતે એ બધાને ૨૩ જેટલી લાઈફ બોટ્સ દ્વારા ઉગારી લેવાના પ્રયાસ થયા. આમ છતાં ૧૫૦૦ જેટલાં એ પ્રાણ ગુમાવ્યા. એટલાન્ટિક મહાસાગરના અકસ્માત પછી આશરે ૩ કલાકમાં એ જમાનાનું સૌથી વૈભવી વહાણ ‘ટાઇટનિક’ દરિયામાં ચારેક કિલોમીટર (આશરે ૧૩ હજાર ફૂટ) ઊંડાણમાં ગરકાવ થઈ ગયું હતું ડૂબ્યાના ૭૩ વર્ષ પછી પહેલી વાર ૧૯૮૫માં એના અવશેષ-કાટમાળ નજરે પડ્યા હતા. આટલાં વર્ષ પછી જે ઝડપથી એનો કાટમાળ સમુદ્રના ખારા પાણીમાં ‘ઓગળી’ રહ્યો છે એ જોતાં સમુદ્ર શાસ્ત્રીઓ કહે છે કે થોડાં વર્ષમાં એક અદ્ભુત લોકકથા જેવું આ પાત્ર ‘ટાઇટનિક’ હંમેશાને માટે મૃત્યુ પામશે...

આ તો લોકહેયે વસી ગયેલાં બે વહાણની વાત છે, જ્યારે આજકાલ જેના વિશે વધુ સાંભળવા મળે છે એ ‘ઇન્ડયૂઅરન્સ’ નામ આપણા માટે ભલે અજાણ્યું છે, પરંતુ સમુદ્રી સાહસકથાઓ કે દરિયાઈ અકસ્માતોમાં રસ ધરાવતા લોકો માટે રસપ્રદ વિષય છે. જેનો અર્થ ‘સહનશક્તિ’ થાય છે એ ‘ઇન્ડયૂઅરન્સ’ શિપ.

૧૯૧૪માં કેપ્ટન અર્નેસ્ટ શેકલ્ટોન અને એના ૨૭ નાવિકો (સાથે કેપ્ટનની એક પાળેલી બિલાડી પણ ખરી!) એન્ટાર્ટિકાના સાહસ-પ્રવાસે નીકળ્યા હતા. ૧૧ જુન ૧૮ લંબાઈ ધરાવતા આ ત્રણ શહવાળા શિપની આ સાહસયાત્રા કઠિન રહેવાની છે એ તો કેપ્ટનને પહેલેથી જ અંદાજ હતો. કારણ કે એન્ટાર્ટિકાના બર્ફિલા સમુદ્રી તોફાન એમના માટે વિલન બની શકે તેમ હતા. આમ છતાં, શરૂઆતના ૧૨ - ૧૩ મહિના ઠીક ઠીક વીતી ગયા, પણ પછી દરિયાનાં અતિ શીત વા-વંદોળમાં શિપ એવું સપડાયું

કે ૨૧ નવેમ્બર-૧૯૧૫ની મધરાતે એણે જળસમાધિ લેવી પડી, પણ અહીં ન ધારેલી એક ઘટના બની. કેપ્ટન અને એના ૨૭ નાવિકોની ટીમ જહાજ પૂરેપૂરું ડૂબે એ પહેલાં એમાંથી છટકીને-બચીને નીકળી ગયા. પછી તો સમુદ્રમાં તરીને-એનાં ધીજી ગયેલાં પાણી પર સતત ચાલી એક ટાપુ પર પહોંચ્યા. એ બાદ મદદરૂપે મળેલી લાઈફબોટ્સ દ્વારા કુલ ૧૪૦૦ કિલોમીટરના પ્રવાસ પછી એ સમગ્ર ટીમ બ્રિટનના કોક્લેન્ડ ટાપુ પર સહિસલામત પહોંચી શકી, જે એક ચમત્કાર તેમજ એક વિક્રમ હતો...

આ તરફ, ‘ઇન્ડયૂઅરન્સ’ સમુદ્રમાં ગુમ થયું પછી વર્ષો સુધી એને દરિયામાં શોધવાના પ્રયાસ થયા, પરંતુ ન જાણે કેમ એનો અંતોપતો મળતો ન હતો. આમ છતાં, એની શોધ પાછળ વર્ષો દાયકામાં અને દાયકા શતાબ્દીમાં પલટાઈ ગયાં ત્યાં હવે અચાનક ‘ઇન્ડયૂઅરન્સ’ના વાવડ મળ્યાં.

જેના કેપ્ટન અને એની કેટ-બિલાડી સહિતના બધા જ ૨૭ નાવિકો જાનના જોખમે જીવતા ઉગરી ગયા એવા આ ઐતિહાસિક શિપ ‘ઇન્ડયૂઅરન્સ’ની શોધ માટે વર્ષોથી ખોજ ચાલતી હતી. છેલ્લે છેલ્લે બે વર્ષ પહેલાં બે અનામી દાતાએ આપેલી અધધ ૧૦ મિલિયન ડોલર (આશરે રૂપિયા ૭૬ કરોડ)ની રકમ પછી સમુદ્ર શોધમાં નિષ્ણાત ગણાતી ૪૫ વ્યક્તિની ‘ઇન્ડયૂઅરન્સ-૨’ તરીકે ઓળખાતી એક ટીમે એક સદીથી વધુ લાપતા પેલા જાજરમાન જહાજને આખરે શોધી કાઢ્યું!

એન્ટાર્ટિકાના બર્ફિલા વેડેલ નામના સમુદ્રમાં જ્યાં આ અકસ્માત થયો હતો એનાથી ૬ કિલોમીટરના અંતરે ૧૦ હજાર ફૂટની ઊંડાણમાં એ શિપનો કાટમાળ મળી આવ્યો છે. એને કાટમાળ પણ ન કહેવાય, કારણ કે બે-ત્રણ અપવાદ સિવાય ‘ઇન્ડયૂઅરન્સ’ શિપ એકદમ અકબંધ મળી આવ્યું છે! ૧૦૦થી વધુ વર્ષ પછી ડંડાગાર પાણીમાં સતત રહ્યા પછી પણ જહાજની એ જમાનાની બાંધણી કેવી સશક્ત હશે કે એને ઊની આંચ પણ આવી નથી...!

આ ઐતિહાસિક જહાજના કેપ્ટન અર્નેસ્ટ શેકલ્ટોને જે નેતૃત્વ - સાહસથી એની સમગ્ર ટીમને સફળતાપૂર્વક બચાવી એની ચર્ચા આજે પણ થાય છે. અહીં ફાટાબાજ કુદરતની કરામત જુઓ કે ૧૦૦ વર્ષથી પણ જૂના ‘ઇન્ડયૂઅરન્સ’ શિપને બે વર્ષ પહેલાં શોધી કાઢવામાં આવ્યું એ જ પાંચ માર્ચના એના કેપ્ટન અર્નેસ્ટ શેકલ્ટોનની મરણતિથિને પણ ૧૦૦ વર્ષ થયાં હતા!



તમને ઓફલાઈન રહેવાની લકઝરી પરવડે એમ છે ?

આજ કાલ ઈન્ટરનેટ પર એક વાક્ય બહુ વાંચવા મળે છે કે ‘ઓફલાઈન મેલ મેટર્સ અંકિત દેસાઈ feedback.ladki@bombaysamachar.com

ઈઝ ધ ન્યૂ લકઝરી’. આનું ગુજરાતી કરવું હોય તો એમ કરી શકાય કે ‘આજકાલ ઓફલાઈન રહેવું એ નવી રહીશી છે!’ જો કે, આનાં કારણ પણ છે. એક રિપોર્ટ તો એમ પણ કહે છે કે આજના ટેકનોલોજીના સમયમાં જે માણસ આર્થિક રીતે ઝાઝો સક્ષમ નથી એને આ રહીશી પરવડે એમ પણ નથી. ઓફલાઈન રહેવાની રહીશી મુશ્કેલ અંબાણી- ગોતમ અદાણી કે સોનિયા ગાંધી જેવા લોકો જ માણી શકે એમ છે, જેમને જીવનમાં પૈસા કમાવાનો કોઈ સંઘર્ષ નથી બાકી, આપણા જેવા એ તો વોટ્સેપ પર કે ઈન્સ્ટાગ્રામ પર કે શેર બજારની એપ્સ પર સવાર થઈને મચી પડવું પડે છે અને ઓફિસમાં ડેસ્કટોપ પર કે લેપટોપ પર ઢગલો કામ હોય એ વધારાનું !


આમ છતાં કોઈ પણ કારણોસર ઓનલાઈન રહેવાની આ વૃત્તિ કે જીવનશૈલી આજના માણસને માનસિક અને વૈચારિક રીતે અત્યંત ખોબલો કરી રહી છે, કારણ કે ઓનલાઈન રહેવાને કારણે એ વર્ચ્યુઅલ વર્લ્ડમાં એવો વ્યસ્ત થઈ ગયો છે કે આજનો માણસ એના વર્તમાનને માણી જ નથી શકતો. બલ્કે હવેની એક પેઢીને તો ખબર જ નથી કે મોબાઈલ વિના પ્રવાસ કરી શકાય છે અથવા તો મોબાઈલ વિના જમવા બેસી શકાય છે કે અમસ્તા જ કોઈ પણ કામ વિના પરિવાર સાથે બેસીને ગપ્પાં મારી શકાય !

એક રિપોર્ટ તો એમ કહે છે કે દર વર્ષે પ્રવાસનમાં દુનિયામાં અબજો રૂપિયા ખર્ચાય છે અને લોકો પોતાના ઘરથી કિલોમીટરોનો પ્રવાસ કરે છે છતાં તેમને બ્રેક મળતો નથી અથવા તો એ લોકો પ્રવાસની કોઈ યાદો પોતાના અંતરમાં ઉતારી શકતા નથી, કારણ કે પ્રવાસમાં પણ એ લોકો મોબાઈલમાં વ્યસ્ત હોય છે અથવા તો પોતાનું કામ સાથે લઈને આવતા હોય છે. આ કારણે એ બધા વર્ચ્યુઅલ વર્લ્ડમાં તો એવું બતાવતા હોય છે કે એ પ્રવાસમાં છે અને સારી લાઈફ સ્ટાઈલ સાથે જીવે છે, પરંતુ આવા લોકો જુદા પ્રદેશની ભુગોળ, ત્યાંની સંસ્કૃતિ કે ત્યાંનો ખોરાક આત્મસાત્ કરી શકતા નથી. એને કારણે પ્રવાસનો જે સકારાત્મક માનસિક પ્રભાવ મન પર પડવો જોઈએ એ પડતો નથી.

વળી, એવું પણ નથી કે જે લોકો સતત લેપટોપ કે ડેસ્કટોપ પર પોતાના કામમાં વ્યસ્ત રહે છે એમના કામમાં સારી એવી ભલેલી વાર હોય! સંશોધન એમ પણ કહે છે કે સતત સ્ક્રીનની સામે રહેવાના કારણે અને વાસ્તવ જગતથી એમનો સંપર્ક તૂટી જવાને લીધે આવા લોકો મનમાં અત્યંત ગૂંચવાતા રહે છે. એમની નિર્ણયશક્તિ અત્યંત નબળી પડી જતી હોય છે તેમજ એમનું વ્યવહારુ જ્ઞાન અત્યંત નબળું પડી જતું હોય છે. આ કારણે એ બધા નાની નાની વાતોમાં ગોણાં ખાવા માઈ છે કે પછી નાદાન લોકોના જેવું વર્તન કરે છે.

આમ સતત વર્ચ્યુઅલ જગતમાં રહેવાને કારણે મન પર જે તણાવ સર્જાય, મનમાં જે ખાલીપો સર્જાય છે. અગાઉ કહ્યું એમ આજે ઓનલાઈન રહેવું એ અસ્તિત્વનો પ્રશ્ન છે. સોશિયલ મીડિયાને છોડી દઈએ તો પણ માણસ એક યા અન્ય પ્રકારે ઓનલાઈન રહેવા કે સ્ક્રીનની સામે બેસવા માટે મજબૂર થયો છે.

અને એટલે જ એક્સપર્ટ્સ કહે છે કે આજના માણસે સ્ક્રીન મેનેજમેન્ટ શીખવું પડશે. આ વિશે એણે અત્યંત સ્પષ્ટ થઈ જવું પડશે કે ફિલ્મમાં કેટલી સમય અને કઈ રીતે સ્ક્રીન પર રહેવું છે આ માટે એણે અમુક ગણતરી કરી લેવી પડશે કે જો વાળના માથાં એણે અમુક કામ સ્ક્રીન પર કરવાના છે તો કેટલી ઝડપે અને કેટલી અકાબ્રતાથી એણે પોતાનું કામ કરવું છે. આજનો માણસ આ મેનેજમેન્ટમાં પાવરથો થઈ ગયો તો આખોઆપ સ્ક્રીન પર એનો સમય વેડફાતો બંધ થઈ જશે અને એ વાસ્તવ જીવનમાં વધુ રસ લેતો થઈ જશે, જેને કારણે તેનું અંગત જીવન અને સામાજિક જીવન અત્યંત સરસ રીતે ચાલશે અને ખાસ તો એની માનસિક સ્થિતિ સારી રહેશે. આમ એક સ્ક્રિન મેનેજમેન્ટ આપણા માટે અનેક સુખનો રસ્તો ખોલી આપશે.



રમન સુબ્બારાવ: ક્રિકેટર, અકાઉન્ટન્ટ, બિઝનેસમેન, વહીવટકાર ને મેંચ-રેફરી

ઇંગ્લેન્ડના ભારતીય મૂળના ભૂતપૂર્વ ખેલાડીએ દરમા વર્ષે જિંદગીની ઈમિંગ્સ પૂરી કરી: ટૂંકી કરીઅરના છેલ્લા દાયમાં તેમણે સદી ફટકારી હતી

સ્પોર્ટ્સમેન
અજય મોતીવાલા
feedback@
bombaysamachar.com

મોટા ભાગે ક્રિકેટર ટૂંકી કે લાંબી કારકિર્દી પૂરી કર્યા પછી અન્ય કોઈ ક્ષેત્રે વ્યસ્ત થઈ જાય છે અથવા ક્રિકેટ સાથે જ સંકળાઈ રહેવાની પંશનને કારણે કોમેન્ટેટર અથવા કોચ બને છે અને એમાં રસ ન હોય તો વહીવટકાર બને છે. દોઢ દાયકાથી તો ઇન્ડિયન પ્રીમિયર લીગ (આઇપીએલ) અને બીજી ઘણી ફ્રેન્ચાઇઝી-આધારિત લીગ ટૂર્નામેન્ટ રમાય જેની કોઈને કોઈ ટીમના મેન્ટર કે કોચ તરીકે તેને નોકરી મળી જ જતી હોય છે.

અલવિદા કરનાર ઇંગ્લેન્ડના ભારતીય મૂળના ભૂતપૂર્વ ક્રિકેટર રમન સુબ્બારાવની સ્ટોરી કંઈક નોખી જ હતી. તેઓ ૧૯૫૮થી ૧૯૬૧ દરમિયાન ટેસ્ટ-ક્રિકેટ રમ્યા હતા. રમવાની સાથોસાથ તેઓ અકાઉન્ટન્ટની કંપનીમાં નોકરી પણ કરતા હતા તેમ જ બેટિંગ-પર્ફોર્મન્સની ટોચ પર હતા ત્યારે અચાનક તેમણે રિટાયરમેન્ટ જાહેર કરીને સિલેક્ટર્સને ચોક્કસ દીધા હતા. તેમણે બિઝનેસમાં કારકિર્દી બનાવવાનું કારણ આપ્યું હતું અને પબ્લિક રિલેશન્સના ક્ષેત્રે પણ વ્યસ્ત થઈ ગયા હતા. જોકે ક્રિકેટની ઘેલછાથી પોતાને અલગ રાખી ન નહોતા શક્યા એટલે કાબેલ વહીવટકાર બન્યા તેમ જ પછીથી આંતરરાષ્ટ્રીય ક્રિકેટમાં મેંચ-રેફરી તરીકેની પણ નામના મેળવી હતી.

સામાન્ય રીતે આધુનિક ક્રિકેટમાં બહુ ઓછા ખેલાડીઓ પોતાના સફળ પર્ફોર્મન્સના શિખર પર હોય ત્યારે ક્રિકેટ છોડી દેવાનું પસંદ ન કરે. એમાં પણ કરીઅર શરૂ થયાને માંડ ત્રણ વર્ષ થયાં હોય ત્યારે તો નિવૃત્તિ લેવાનું પસંદ ન જ કરે, પરંતુ રમન સુબ્બારાવે એવું કર્યું હતું. છ-સાત દાયકા પહેલાં વન-ડે ક્રિકેટ નહોતી અને ટેસ્ટ મેંચો બહુ ઓછી રમાતી તેમ જ વળતર પણ ઓછું મળતું એટલે ખેલાડીને અન્ય કોઈ ક્ષેત્રે જતા રહેવાનો નિર્ણય લેવો પડતો હતો અને એમાંના

એક હતા રમન સુબ્બારાવ. જોકે જે ખેલાડીએ ૧૩ મેંચમાં ૪૭.૦૦ની બેટિંગ સરેરાશ ૧,૦૦૦ જેટલા રન બનાવ્યા હોય અને હજી તો છેલ્લી ઇમિંગ્સમાં સેન્યુરી ફટકારી હોય તેઓ નિવૃત્તિ જાહેર કરી દેશે એવું તો કોઈએ ધાર્યું પણ ન હોય. જોકે રમન સુબ્બારાવે આશ્ચર્યજનક નિર્ણય લીધો હતો. તેઓ ટેસ્ટ એન્ડ કાઉન્ટી ક્રિકેટ બોર્ડના ચેરમેન બનવા સહિતના કાબેલ વહીવટકાર હતા અને ક્રિકેટના કાયદા ઘડતી મેંચરિલબોન ક્રિકેટ ક્લબ (જુઓ પાનું ૬) ▶▶



મુંબઈમાં મહાયુતિની સિક્કર એકનાથ શિંદે

(અમારા પ્રતિનિધિ તરફથી) મુંબઈ: મહારાષ્ટ્રમાં લોકસભાની ચૂંટણીના પડથમ વાગી રહ્યા છે અને ઝંઝારાવાતી પ્રચાર ચાલી રહી છે ત્યારે મહારાષ્ટ્રના મુખ્ય પ્રધાન એકનાથ શિંદેએ બુધવારે એવો વિશ્વાસ વ્યક્ત કર્યો હતો કે મહાયુતિ મુંબઈમાં સિક્કર મારશે. શિવસેનાના ૧૫ ઉમેદવાર છે અને આ બધા જ જવલંત મતે વિજયી થશે એવો વિશ્વાસ પણ તેમણે વ્યક્ત કર્યો હતો. મહત્વની ખાબત છે કે તેઓ શિવસેનાના વર્તમાન સંસદસભ્યોની બેઠક પોતાના હાથમાં લેવામાં સફળ થયા હતા. તેમણે ઉદ્ધવ ઠાકરેનું નામ લીધા

વધુ એક કોંગ્રેસના દિગ્ગજની એન્ટ્રી સંજય નિરુપમ ઉઠાવશે ઇનુષ્ય બાણ

(અમારા પ્રતિનિધિ તરફથી) મુંબઈ: મહારાષ્ટ્રના મુખ્ય પ્રધાન એકનાથ શિંદેએ બુધવારે અચાનક મંત્રાલય સામે આવેલા બાણસાહેબ હોલમાં બેઠક બોલાવી પક્ષના મોટા નેતાઓ અને કાર્યકરોને બેઠક યોજી હતી, જેમાં તેમણે મોટી જાહેરાત કરતા કોંગ્રેસ છોડી ચૂક્યા દિગ્ગજ નેતા સંજય નિરુપમ તેમની શિવસેનામાં જોડાશે, એમ જણાવ્યું હતું. આ દરમિયાન સંજય નિરુપમ પોતે મુખ્ય પ્રધાન શિંદે સાથે હાજર હતા. શિંદેએ પક્ષના તમામ નેતાઓની સામે નિરુપમના પોતાની શિવસેનામાં આગમનની જાહેરાત કરી એ વાતનો આનંદ વ્યક્ત કર્યો હતો તેમ જ નિરુપમના આગમનથી પક્ષની તાકાત વધશે, તેમ જણાવ્યું હતું. સંજય (જુઓ પાનું ૪) >>>

પહેલી મેથી કોસ્ટલ રોડ ૧૬ કલાક ખુલ્લો

(અમારા પ્રતિનિધિ તરફથી) મુંબઈ: મુંબઈ કોસ્ટલ રોડનો દક્ષિણ તરફ જતો રસ્તો પહેલી મેથી હવે અઠવાડિયાના સાતેય દિવસ વાહનવ્યવહાર માટે ૧૬ કલાક ખુલ્લો રહેશે એવી જાહેરાત મુંબઈ મહાનગરપાલિકાએ કરી છે. પાલિકાના અધિકારીના જણાવ્યા મુજબ પહેલી મે, ૨૦૨૪થી કોસ્ટલ રોડનો દક્ષિણ તરફ જતો રસ્તો સવારના સાત વાગ્યાથી રાતના ૧૧ વાગ્યા સુધી કાર્યરત રહેશે. આ અગાઉ આ રસ્તો સવારના આઠથી રાતના આઠ વાગ્યા સુધી વાહનવ્યવહાર માટે ખુલ્લો (જુઓ પાનું ૪) >>>

જાન્યુઆરીથી ટ્રેનમાં ભીડને કારણે ૧૩૯નાં મૃત્યુ

મુંબઈ: જાન્યુઆરીથી માર્ચ ૨૦૨૪ના સમયગાળા દરમિયાન મધ્ય અને પશ્ચિમ રેલવેમાં કુલ ૫૬૫ મુસાફરોનો મોત થયાં છે. ભીડને કારણે ચાલુ લોકલમાંથી પડતા લગભગ ૧૩૯ જેટલા મુસાફરોએ જીવ ગુમાવ્યા હતા. એસી લોકલને કારણે સામાન્ય લોકલની સંખ્યામાં થયેલો ઘટાડો, ભીડમાં વધારો, વિસ્તૃત સમયપત્રક અને અટવાયેલા રેલવે પ્રોજેક્ટના દુષ્ટ ચક્રમાં મુંબઈના મુસાફરો ફસાયેલા છે. લોકલમાં ઘડવા માટે, જીવનની હોડ લાગી છે. તેના કારણે થતા અકસ્માતોમાં સેંકડો મુસાફરો જીવ ગુમાવે છે. આ ઉપરાંત કલ્યાણ-આસનગાંવ-કસારા અને કલ્યાણ-બદલાપુર-કર્જત રોડનું વિસ્તરણ, કલવા-એરોલી એલિવેટેડ રોડ પ્રોજેક્ટ અટકી પડ્યા છે.

વધુ એક ડોમ્બિવલીવાસીએ જીવ ગુમાવ્યો

ડોમ્બિવલી: ડોમ્બિવલીની કચ્છી યુવતીએ દીવા-કોપર સ્ટેશન વચ્ચે ટ્રેનમાંથી પડી જવાથી જીવ ગુમાવ્યો એના બે દિવસ અગાઉ વધુ એક ડોમ્બિવલીવાસીનું ટ્રેનમાંથી પડી જતાં મૃત્યુ થયું હોવાની ઘટના સામે આવી છે. મળતી માહિતી અનુસાર ડોમ્બિવલી પશ્ચિમના નવાપાડા સ્થિત શ્રીધર મ્હાને વાડી પરિસરમાં રહેતા રાહુલ અષ્ટેકર (૪૯)નું શનિવારે મૃત્યુ થયું હતું. લોકલમાં પ્રવાસ કરતી વખતે રાહુલ દીવા અને મુંબ્રા સ્ટેશન વચ્ચે પડી ગયો હતો. ગંભીર ઇજાને કારણે તેણે જીવ ગુમાવ્યો હતો. ઉલ્લેખનીય છે કે ત્રણ દિવસમાં ડોમ્બિવલીના ત્રણ રહેવાસીએ ટ્રેનમાંથી પડી જવાને કારણે જીવ ગુમાવ્યા હતા. રાહુલ સિવાય કચ્છી યુવતી રિયા સામજી મોતા અને અવધેશ દુબેનાં પણ લોકલમાંથી પડી જવાથી મૃત્યુ થયાં હતાં. મોડી દોડતી ટ્રેનો, એસી ટ્રેનને કારણે લોકલમાં થતી ભીડ, સમયસર (જુઓ પાનું ૪) >>>

નાશિક બેઠક પર હેમંત ગોડસે

મુંબઈ: મંગળવારે દક્ષિણ મુંબઈ અને ઉત્તર-પશ્ચિમ મુંબઈ બેઠક પર ઉમેદવારોની જાહેરાત કર્યા બાદ એકનાથ શિંદે જૂથ દ્વારા બુધવારે વધુ એક ઉમેદવારની જાહેરાત કરવામાં આવી હતી. બહુચર્ચિત અને વિવાદમાં રહેલી નાશિકની બેઠક પરથી એકનાથ શિંદેએ પોતાના ઉમેદવારની જાહેરાત કરી છે. શિંદે જૂથની શિવસેના તરફથી નાશિક બેઠક પરથી હેમંત ગોડસેને ઉમેદવારી સોંપવામાં આવી છે. આ બેઠક પર હેમંત ગોડસે વિરુદ્ધ ઉદ્ધવ ઠાકરે જૂથની શિવસેનાના રાજાભાઈ રાજેને ઉમેદવારી આપવામાં શિંદે જૂથ દ્વારા બુધવારે વધુ એક ઉમેદવારની જાહેરાત કરવામાં આવી હતી. બહુચર્ચિત અને વિવાદમાં રહેલી નાશિકની બેઠક પરથી એકનાથ શિંદેએ પોતાના ઉમેદવારની જાહેરાત કરી છે. શિંદે જૂથની શિવસેના તરફથી નાશિક બેઠક પરથી હેમંત ગોડસેને ઉમેદવારી સોંપવામાં આવી છે.

હાર્બર લાઈનમાં ધાંધિયા અવિરત

મુંબઈ: મધ્ય રેલવેની હાર્બર લાઈનમાં ફરી એક વખત સીએસએમટીમાં ટ્રેનનું ડિરેલમેન્ટ થયું હતું, જેને કારણે ફરી એક વખત ટ્રેનસેવા ખોરવાઈ હતી. પરિણામે રેલવેએ સીએસએમટી અને વડાલા વચ્ચે ટ્રેનસેવા સ્થગિત કરી હતી, જેથી પ્રવાસીઓ માટે આજનો દિવસ હાલાકીભર્યો રહ્યો હતો. હાર્બર લાઈનમાં અનિવાર્ય સંજોગોને કારણે સીએસએમટી અને વડાલા વચ્ચેની ટ્રેનસેવા સ્થગિત કરવામાં આવી છે, જ્યારે મેઈન લાઈનમાં પ્રવાસીઓને ટ્રાવેલ કરવામાં પરવાનગી આપી છે. કુલાં સેક્શનમાં

ફરી સીએસએમટીમાં ટ્રેનનું ડિરેલમેન્ટ



મુંબઈ: મધ્ય રેલવેની હાર્બર લાઈનમાં ફરી એક વખત સીએસએમટીમાં ટ્રેનનું ડિરેલમેન્ટ થયું હતું, જેને કારણે ફરી એક વખત ટ્રેનસેવા ખોરવાઈ હતી. પરિણામે રેલવેએ સીએસએમટી અને વડાલા વચ્ચે ટ્રેનસેવા સ્થગિત કરી હતી, જેથી પ્રવાસીઓ માટે આજનો દિવસ હાલાકીભર્યો રહ્યો હતો. હાર્બર લાઈનમાં અનિવાર્ય સંજોગોને કારણે સીએસએમટી અને વડાલા વચ્ચેની ટ્રેનસેવા સ્થગિત કરવામાં આવી છે, જ્યારે મેઈન લાઈનમાં પ્રવાસીઓને ટ્રાવેલ કરવામાં પરવાનગી આપી છે. કુલાં સેક્શનમાં


પ્રવાસીઓને ટ્રાવેલ કરવાની મંજૂરી આપી હતી. ત્યાર બાદ ટવિટ કરીને સેન્ટ્રલ રેલવેએ સીએસએમટીમાં ફરી એક વખત ટ્રેનનું ડિરેલમેન્ટ થયાની જાહેરાત કરી હતી, જેથી સીએસએમટી અને વડાલા રોડ વચ્ચે ટ્રેનસેવાને સૌથી વધુ અસર થઈ હતી. આજે બુધવારે સવાયાર વાગ્યાના સુમારે સીએસએમટી નજીક ખાલી ટ્રેનના કોચનું ડિરેલમેન્ટ થયું છે. ડિરેલમેન્ટને કારણે ફરી એક વાર વડાલા વચ્ચેની ટ્રેનસેવા સ્થગિત કરવામાં આવી છે, જેમાં અઠવાડિયામાં બીજી વખત ટ્રેનનું ડિરેલમેન્ટ થયું છે, જે રેલવેમાં ચાલતી (જુઓ પાનું ૪) >>>

ગોખલે બ્રિજનું કામ ફરી ઘોંચમાં બીજી લેનનું કામ અટકી પડ્યું

(અમારા પ્રતિનિધિ તરફથી) મુંબઈ: અંધેરીનો ગોપાલ કૃષ્ણ ગોખલે બ્રિજનો બીજો હિસ્સો મહિનાના અંત સુધીમાં ચાલુ કરવાની મુંબઈ મહાનગરપાલિકાની યોજના ફરી એક વખત પાણી ફરી વળ્યું છે. ગોખલે બ્રિજના બીજા હિસ્સાનું કામ સમયસર ચાલુ કરવાની રૂઝવણીનું ચૂકી જવાનો ડર પાલિકાના અધિકારીઓને સતાવી રહ્યો છે. તેથી પાલિકા પ્રશાસન કામમાં થઈ રહેલા વિલંબ બાબતે સંબંધિત કોન્ટ્રેક્ટર પાસેથી સ્પષ્ટતા માંગવાની છે. આ દરમિયાન પાલિકા પ્રશાસને ગોખલે બ્રિજ અને સી.ડી.બરફીવાલા ફલાયઓવરના મિસઅલાઈનમેન્ટ માટે તથ્ય શોધ સમિતિની નિમણૂક કરી છે. અંધેરીમાં પૂર્વ અને પશ્ચિમને જોડનારો મહત્વનો ગોખલે બ્રિજનો ઉત્તર તરફનો ભાગ ૧૫ મહિના બાદ ૨૬ ડેબ્રુઆરી, (જુઓ પાનું ૪) >>>

ચૂંટણી પ્રચારમાં સોશિયલ મીડિયા ઇન્ફ્લુએન્સર્સને ચાંદી

લાખો ફોલોઅર્સ ધરાવતી સેલિબ્રિટીને ચૂકવાય છે ૨૫ લાખ રૂપિયા મુંબઈ: ઇન્ટરનેટના જમાનામાં પ્રજા સુધી પોતાનો સંદેશ પહોંચાડવાની સાથે ઇન્ટરનેટ પર રહેલી પ્રજાને એટલે કે 'નેટીઝન્સ'ને પણ રાજ કરવા રાજકારણીઓ માટે જરૂરી બની ગયું છે. યુવાનો તો ટીક હવે બધા જ વર્ગના લોકો ફેસબુક, યુટ્યૂબ કે પછી ઇન્સ્ટાગ્રામનો ઉપયોગ કરે છે અને ભરપૂર રીલ્સ જુએ છે. આ લોકસભાની ચૂંટણી દરમિયાન રીલ્સનો ઉપયોગ કરી પોતાનો પ્રચાર કરવાની તક પણ રાજકારણીઓએ ઝડપી લીધી છે. રાજકારણીઓ હજારો કે પછી લાખોની સંખ્યામાં ફોલોઅર્સ ધરાવતા સોશિયલ મીડિયા ઇન્ફ્લુએન્સર્સને પોતાના પ્રચાર કરવા માટે સંપર્ક કરી રહ્યા છે. લોકો પોતાના લોકપ્રિય ઇન્ફ્લુએન્સર્સની રીલ્સ પર પોતાનો પ્રચાર સાંભળે અને મત આપે એ માટે રાજકારણીઓ પૈસા પણ ખર્ચવા માટે તૈયાર છે. મળેલી (જુઓ પાનું ૪) >>>



જય જય મહારાષ્ટ્ર માઝા: મહારાષ્ટ્ર દિન નિમિત્તે શિવાજી પાર્કમાં યોજવામાં આવેલી પરેડ દરમિયાન મહારાષ્ટ્રના રાજ્યપાલ રમેશ બૈસ પણ હાજર રહ્યા હતા. તેમણે પોલીસ ટળના જવાનોની સલામી ઝીલી હતી. આખા મહારાષ્ટ્રમાં વિવિધ કાર્યક્રમો યોજીને મહારાષ્ટ્ર દિનની જોશભેર ઉજવણી કરવામાં આવી હતી. (અમ્ય ખરાડે)

વારાણસીના ઘોરણે બાણગંગા તળાવ પરિસર પર પરિક્રમા માર્ગનું નિર્માણ કરાશે

(અમારા પ્રતિનિધિ તરફથી) મુંબઈ: મુંબઈના ઐતિહાસિક બાણગંગા તળાવના પુનઃનિર્માણનું કામ મોટા પાયા પર હાથ ધરવામાં આવ્યું છે, જે અંતર્ગત વારાણસીના ઘોરણે બાણગંગા પરિસરમાં ભક્તોને પરિક્રમા કરવા માટે ભક્તિ પરિક્રમા માર્ગનું નિર્માણ કરવામાં આવવાનું છે. મુંબઈ મહાનગરપાલિકા દ્વારા બાણગંગા તળાવના સમારકામ તથા સુશોભીકરણના કામ ત્રણ તબક્કામાં કરવામાં આવી રહ્યા છે. પહેલા તબક્કામાં કામ પૂરા થવાની તૈયારીમાં છે. હાલ તળાવ પરિસરમાં ઐતિહાસિક ૧૬ દીપ્તસંભનું પુનઃ બાંધકામ કરવામાં આવી રહ્યું છે. એ સિવાય તળાવના પથ્થરના બનેલા પગથિયાનું સમારકામ, તળાવના પરિસરમાં રહેલા વૃત્તીકાર રસ્તાનું 'ભક્તિ પરિક્રમા માર્ગ' તરીકે વિકસાવવાનું તેમ જ બાણગંગા તળાવ તરફ જતા 'મિસિંગ લિંક'ને વિકસિત કરવાનું, તળાવના પગથિયા પર રહેલા અતિક્ષણને હટાવવાના કામ કરવામાં આવવાનું હોવાનું 'ડી' વોર્ડના આસિસ્ટન્ટ કમિશનર શરદ ઉધેએ જણાવ્યું હતું. બાણગંગા તળાવનું ઐતિહાસિક, સાંસ્કૃતિક અને પ્રાચીનકાલીન મહત્વને ધ્યાનમાં રાખીને મહારાષ્ટ્ર સરકારે તેને સંરક્ષિત સ્થળ તરીકે જાહેર કર્યું છે, એ સાથે જ ૧૫ નવેમ્બર, ૨૦૨૨ના સરકારે બાણગંગા તળાવ (વાલકેશ્વર, મલબાર હિલ) પરિસરને 'બી' શ્રેણીનું પર્યટન સ્થળ તરીકે જાહેર કર્યું હતું. આ તળાવના પરિસરમાં મંદિર, સમાધી, ધર્મશાળા, મઠ હોઈ આ સ્થળનું રાષ્ટ્રીય મહત્વ ધરાવતું સાંસ્કૃતિક કેન્દ્ર છે. તળાવને લાગીને વ્યંકેશન બાલાજી મંદિર, સિદ્ધેશ્વર શંકર મંદિર, રામ મંદિર, બજરંગ અખાડા, વાળુકેશ્વર મંદિર જેવા પ્રખ્યાત મંદિર છે. આ તળાવનું પ્રાચીનકાળ મહત્વ હોવાથી દેશ-વિદેશના મોટી સંખ્યામાં પર્યટકો અહીં દર્શને આવતા હોય છે. 'ડી' વોર્ડના આસિસ્ટન્ટ કમિશનર શરદ ઉધેએ જણાવ્યું હતું કે બાણગંગાનો અગિયારમી સદીના પૌરાણિક સંદર્ભમાં આ તળાવનું ઉલ્લેખ જણાઈ આવ્યો છે. તેથી જ તળાવનું ઐતિહાસિક અને ધાર્મિક મહત્વ જાળવી રાખવા માટે તેના પુનઃનિર્માણનું કામ હાથ ધરવામાં આવ્યું છે. તે માટે હેરિટેજ વિભાગ અને ગૌડ સારસ્વત બ્રાહ્મણ ટેમ્પલ ટ્રસ્ટના સહકાર્યથી આ કામ કરવામાં આવી રહ્યું છે. તે મુજબ સંપૂર્ણ પરિસરનો વિકાસ કરવામાં આવવાનો છે. પહેલા તબક્કામાં તળાવના પ્રવેશ પગથિયા પર રહેલા ૧૩ ઝુંપડા હટાવવામાં આવ્યા હતા અને તેના રહેવાસીઓનો પુનઃવસવાટ નજીકની ઈમારતમાં કરવામાં આવ્યો હતો.

સલમાનના નિવાસસ્થાન બહાર ગોળીબાર આરોપીની પોલીસ લોકઅપમાં આત્મહત્યા

(અમારા પ્રતિનિધિ તરફથી) મુંબઈ: બોલીવૂડના સુપરસ્ટાર સલમાન ખાનના બાંદ્રા સ્થિત નિવાસસ્થાન બહાર ગોળીબાર કરવાના કેસમાં પંજાબથી પકડાયેલા આરોપીએ પોલીસ મુખ્યાલયમાં આવેલા લોકઅપમાં કથિત આત્મહત્યા કરતાં ખળભળાટ મચી ગયો હતો. ગેલેક્સી એપાર્ટમેન્ટ પર ગોળીબાર કરનારા શૂરોને શસ્ત્રો પૂરું પાડવાના આરોપસર કાઠીમ બ્રાન્ચે અનુજ ધ્યાન (૨૩)ની પાંચ દિવસ અગાઉ જ ધરપકડ કરી હતી. સુરોના જણાવ્યા મુજબ ઘટના બુધવારની બપોરે ૧૨થી એક વાગ્યા (જુઓ પાનું ૪) >>>

સુરક્ષાવ્યવસ્થા સામે પ્રશ્ન નવ મહિનામાં લોકઅપમાં ત્રણ આત્મહત્યા

મુંબઈ: અભિનેતા સલમાન ખાનના નિવાસસ્થાન બહાર ગોળીબારના કેસમાં ધરપકડ કરાયેલા આરોપી અનુજ ધ્યાને પોલીસ લોકઅપમાં કરેલી કથિત આત્મહત્યાને પગલે લોકઅપની સુરક્ષાવ્યવસ્થા સામે ફરી સવાલ થઈ રહ્યા છે. આ સાથે છેલ્લા નવ મહિનામાં મુંબઈના અલગ અલગ લોકઅપમાં ત્રણ આરોપીએ આપઘાત કર્યાની ઘટના પોલીસ માટે આઘાતજનકની સાથે ચિંતાનો વિષય બની ગઈ છે. સુરોના જણાવ્યા મુજબ નવ મહિનામાં મુંબઈ પોલીસ લોકઅપમાં આત્મહત્યા કરનારો ધ્યાન નીજો આરોપી છે. આ પહેલાં ૮ સપ્ટેમ્બર, ૨૦૨૩ના રોજ પવઈની સોસાયટીમાં સફાઈકામ કરનારા ૪૦ વર્ષના વિક્રમ અટવાલે અંધેરીના પોલીસ લોકઅપમાં આપઘાત કર્યો હતો. મરોલના ફલેટમાં ૩ સપ્ટેમ્બરે અંધેરી (જુઓ પાનું ૪) >>>

'મેટ્રો-૩' માટે બંધ કરાયેલા હુતાત્મા ચોક, વરલી, દાદરના રસ્તા ફરી શરૂ કરાશે

મુંબઈ: મુંબઈ મેટ્રો રેલ કોર્પોરેશન (એમએમઆરસી) દ્વારા કોલાબા - વાંદરા - સિપ્હા 'મેટ્રો-૩' રૂટ પર અત્યાર સુધીમાં ૧૪,૭૧૬ મીટર લંબાઈનો રસ્તો વાહન વ્યવહાર માટે ખુલ્લો મુકવામાં આવ્યો છે. 'મેટ્રો-૩'ના બાંધકામ માટે દક્ષિણ મુંબઈ સ્થિત બંધ કરવામાં આવેલા રસ્તા આગામી ૧૫ દિવસમાં એમએમઆરસી દ્વારા ખુલ્લા મુકવામાં આવશે. હુતાત્મા ચોક, વરલી, દાદર વગેરે વિસ્તારમાં આ રસ્તા ખુલ્લા હોવાથી વાહન ચાલકો, પ્રવાસીઓ અને રાહદારીઓને આ નિર્ણયથી મોટી રાહત મળશે. 'મેટ્રો-૩' રૂટનું કામકાજ ૨૦૧૬માં શરૂ કરવામાં આવ્યું હતું, અનેક ઠેકાણે માર્ગ અવરોધક મૂકી રસ્તા બંધ કરવામાં આવ્યા હતા. પરિણામે ટ્રાફિકની સમસ્યા નિર્માણ થઈ હતી. હવે જોકે, છેલ્લે દોઢેક વર્ષ દરમિયાન તબક્કાવાર રસ્તા ખુલ્લા મુકવામાં આવી રહ્યા છે.

બડબડ કરનારાની જગ્યા શું છે બધા જાણે છે: ફડલાવીસ

મુંબઈ: બુધવારે મહારાષ્ટ્ર દિન નિમિત્તે નાગપુર ખાતે કસ્તુરચંદ પાર્ક ખાતે યોજવામાં આવેલી પરેડમાં નાચત મુખ્ય પ્રધાન દેવેન્દ્ર ફડણવીસ હાજર રહ્યા હતા અને પરેડની સલામી લીધી હતી. જોકે, આ દરમિયાન તેમણે વિપક્ષ હાજરે એ ભાજપની ટીકા કરતા જણાવ્યું હતું કે જેમાંથી ભાજપનું નિર્માણ થયું તે ફડણવીસે ખાસ કરીને ઉદ્ધવ ઠાકરેની જનસંઘે ૧૯૫૦માં શરૂ થયેલા ટીકા કરી હતી અને કહ્યું હતું કે એક વ્યક્તિ છે તે ખૂબ બડબડ કરે છે અને

સાયબર સિક્ષોરિટીમાં મહારાષ્ટ્ર અગ્રેસર

મુંબઈ: મહારાષ્ટ્રનું અર્થતંત્ર ખૂબ જ શક્તિશાળી છે અને દેશના વિકાસમાં તેનું અનન્ય યોગદાન રહ્યું છે એમ બુધવારે જણાવી મહારાષ્ટ્રના રાજ્યપાલ રમેશ બૈસે ઉમેર્યું હતું કે સાયબર સલામતી - સિક્ષોરિટીના અમલમાં મહારાષ્ટ્ર અગ્રેસર છે. મધ્ય મુંબઈમાં શિવાજી પાર્ક ખાતે આયોજિત મહારાષ્ટ્ર સ્થાપના દિન નિમિત્તે આયોજિત કાર્યક્રમમાં બોલતા રાજ્યપાલે વધુમાં જણાવ્યું હતું કે 'સાયબર સિક્ષોરિટી મામલે તે મજબૂત વ્યક્તિગત અને વ્યવસાયિક ધોરણે સાયબર સેવા ઉપલબ્ધ કરી આપવાના મામલે મહારાષ્ટ્ર અગ્રેસર છે.' (પીટીઆઈ)



આઈપીએલની ચાર ટીમમાંથી એકેય ખેલાડી વર્લ્ડ કપની ટીમમાં નહીં, ચાર કેપ્ટન પણ વંચિત

નવી દિલ્હી: ૨૦૨૪નો ટી-૨૦ વર્લ્ડ કપ અમેરિકા અને વેસ્ટ ઇન્ડિઝમાં પહેલી જૂને શરૂ થશે અને એ માટે મંગળવારે જાહેર થયેલી ભારતીય ટીમમાં કેટલાક ખેલાડીઓનું સિલેક્શન આપોઆપ થઈ ગયું છે, જ્યારે અમુકને પર્ફોર્મન્સ ઉપરાંત થોડે ઘણે અંશે નસીબનો સાથ મળ્યો છે અને અમુકનું ભાગ્ય ઉઘડી ગયું છે. જોકે કેટલાકે નિરાશા સહન કરવી પડી છે.

આઈપીએલની વર્તમાન સીઝનની ચાર ટીમ એવી છે જેમાંના એક પણ ખેલાડીને વર્લ્ડ કપની ટીમમાં જગ્યા નથી મળી. બીજું, આ સીઝનના એવા ચાર કેપ્ટન છે જેમને પણ સ્થાન નથી મળી શક્યું. એમાં શ્રેયસ ઐયર (કોલકાતા), ઋતુરાજ ગાયકવાડ (ચેન્નઈ), કેએલ રાહુલ (લખનઉ) અને શિખર ધવન (પંજાબ)નો સમાવેશ છે. શિખરની ગેરહાજરીમાં થોડા દિવસથી સેમ કરેન પંજાબનું સુકાન સંભાળી રહ્યો છે. શુભમન ગિલ (ગુજરાત)ને રિઝર્વ ટીમમાં



જગ્યા મળી છે, પણ મુખ્ય ટીમમાં સમાવેશ નથી કરાયો. સનરાહુલસે હૈદરાબાદ, ગુજરાત ટાઇટન્સ, કોલકાતા નાઇટ રાઇડર્સ અને લખનઉ સુપર જાયન્ટ્સ એવી ચાર ટીમ છે જેમના એક પણ પ્લેયરનું

સૌથી વધુ મુંબઈ ઇન્ડિયન્સના ખેલાડીઓ વર્લ્ડ કપની ટીમમાં
મુંબઈ ઇન્ડિયન્સ: રોહિત શર્મા (વર્લ્ડ કપની ટીમમાં કેપ્ટન), હાર્દિક પંડ્યા (વર્લ્ડ કપની ટીમમાં વાઇસ-કેપ્ટન), સૂર્યકુમાર યાદવ, જસપ્રીત બુમરાહ. રાજસ્થાન રોયલ્સ: સંજુ સેમસન (વિકેટકીપર), યશસ્વી જયસ્વાલ, યુઝવેન્દ્ર ચહલ
દિલ્હી કેપિટલ્સ: રિષભ પંત (વિકેટકીપર), અક્ષર પટેલ, કુલદીપ યાદવ
ચેન્નઈ સુપર કિંગ્સ: રવીન્દ્ર જોડા, શિવમ દુબે
પંજાબ કિંગ્સ: અર્શદીપ સિંહ

વર્લ્ડ કપના ૧૫ ખેલાડીઓમાં નામ નથી.
હૈદરાબાદની ટીમમાંથી બેટર અભિષેક શર્મા અને પેસ બોલર ટી. નટરાજન વર્લ્ડ કપની ટીમ માટે દાવેદાર હતા. ગુજરાતની ટીમમાંથી કેપ્ટન ગિલને મુખ્ય ટીમમાં સ્થાન નથી મળ્યું. તે સ્ટેન્ડ-બાય સ્કવોડમાં છે, પરંતુ મુખ્ય ટીમમાંથી કોઈ ખેલાડી ઈજા કે બીજા કોઈ કારણસર ટીમમાંથી બહાર નહીં જાય તો ગિલને રમવા જ નહીં મળે.
કોલકાતાના કેપ્ટન શ્રેયસ ઐયરને વર્લ્ડ કપમાં નહીં રમવા મળે તેમ જ તેની ટીમમાંથી રિન્કુ સિંહ પણ મુખ્ય ટીમમાં નહીં, પણ રિઝર્વ ટીમમાં સામેલ છે.
લખનઉની ટીમમાંથી કેપ્ટન રાહુલ તો વિશ્વકપની ટીમમાં નથી જ, સ્પિનર રવિ બિશ્નોઈનું નામ પણ બોલાવતું હતું અને તેને પણ સ્થાન નથી મળ્યું. ટીમના ફાસ્ટબોલર મયંક યાદવનું નામ પણ ચર્ચામાં હતું, પરંતુ તે ઈજાને કારણે સિલેક્ટર્સના રડારની બહાર હતો. મંગળવારે મુંબઈ સામેની મેચ દરમ્યાન જ તેને ફરી પેડુંમાં દુખાવો શરૂ થયો અને તેણે ઓવર અધૂરી છોડી દેવી પડી હતી.

માઈકલ વોનના મતે વર્લ્ડ કપ સેમિ ફાઇનલના દાવેદારોમાં ભારત નથી, તો કયા ચાર દેશ છે?



મુંબઈ: જૂનની શરૂઆતથી અમેરિકા અને વેસ્ટ ઇન્ડિઝમાં રમાનારા ટી-૨૦ વર્લ્ડ કપ માટે મોટા ભાગના દેશોએ ટીમ જાહેર કરી દીધી છે એટલે ભૂતપૂર્વ ક્રિકેટર્સ અને ક્રિકેટ-પરિટો હવે ટ્રોફી માટે કે ફાઇનલ માટે કે સેમિ ફાઇનલ માટેના પોતાના ફેવરિટ દેશના નામ જાહેર કરવા લાગશે. ઇંગ્લેન્ડના ભૂતપૂર્વ કેપ્ટન માઇકલ વોને જાણે એમાં પહેલ કરી છે.

જોકે ભારતીય ટીમ તરફી કરોડો ક્રિકેટ પ્રેમીઓ માટે વોનની ભવિષ્યવાણી ચોંકાવનારી છે. તેણે સોશિયલ મીડિયામાં એક્સ પર શેર કરેલી પોસ્ટમાં સેમિ ફાઇનલ માટેના તેની પસંદગીના ચાર દેશના નામ આપ્યા છે જેમાં ભારત નથી.

વોને સ્પષ્ટ શબ્દોમાં જણાવી દીધું છે કે 'મને લાગે છે કે ઇંગ્લેન્ડ, સાઉથ

ન્યૂ ઝોર્કનું ક્રિકેટ ગ્રાઉન્ડ જ્યાં પાંચમી જૂને ભારત વર્લ્ડ કપમાં પોતાની પહેલી મેચ આયરલેન્ડ સામે રમશે. ઇંગ્લેન્ડનો ભૂતપૂર્વ કેપ્ટન માઇકલ વોન (જમણે) કહે છે કે ભારતીય ટીમ સેમિ ફાઇનલમાં નહીં પહોંચી શકે.

આફ્રિકા, ઓસ્ટ્રેલિયા અને વેસ્ટ ઇન્ડિઝ ટી-૨૦ વર્લ્ડ કપની સેમિ ફાઇનલમાં પહોંચશે. માર્ટીનિકા અને કેનેડા ટીમ લાસ્ટ-ફોરમાં નહીં પહોંચે.'

૨૦૦૭માં સૌપ્રથમ ટી-૨૦ વર્લ્ડ કપ ટ્રોફી પર ભારતે કબજો કર્યો હતો. વેસ્ટ ઇન્ડિઝ અને ઇંગ્લેન્ડની ટીમ બે-બે વાર તેમ જ ઓસ્ટ્રેલિયા, પાકિસ્તાન, શ્રીલંકા એક-એક વાર ચેમ્પિયન બન્યું છે. હવે નવમો ટી-૨૦ વર્લ્ડ કપ રમાશે. આ વખતના ટી-૨૦ વિશ્વકપમાં ૨૦ ટીમ ભાગ લઈ રહી છે. બીજી જૂને અમેરિકા-કેનેડા વચ્ચે પ્રથમ મેચ રમાશે અને ૨૯મી જૂને ફાઇનલ મુકાબલો થશે.

ભારતની પ્રથમ મેચ પાંચમી જૂને ન્યૂ ઝોર્કમાં આયરલેન્ડ સામે રમાશે. ૨૦ ટીમને પાંચ-પાંચ ટીમના ચાર ટૂપમાં વહેંચવામાં આવી છે. ભારતના ટૂપમાં પાકિસ્તાન, આયરલેન્ડ, અમેરિકા અને કેનેડા છે. દરેક ટૂપમાંથી ટોચની બે ટીમ સુપર-એઇટમાં પહોંચશે. એ ટાઇન માટે પણ ચાર-ચાર ટીમને બે ટૂપમાં વહેંચવામાં આવી છે. બન્ને ટૂપની ટોચની બે ટીમ સેમિ ફાઇનલમાં જશે.

હાર્દિકને ૨૪ લાખ રૂપિયાનો દંડ, હવે એક મેચનો પ્રતિબંધ આવી શકે



મંગળવારે લખનઉની મેચ બાદ હાર્દિક અને રાહુલ. વર્લ્ડ કપની ટીમમાં હાર્દિક વાઇસ-કેપ્ટન છે, પરંતુ રાહુલને ટીમમાં સ્થાન નથી મળ્યું. (ipl20.com)

લખનઉ: મુંબઈ ઇન્ડિયન્સની ટીમ એક તરફ આઈપીએલના પ્લે-ઓફની રેસમાંથી લગભગ બહાર થઈ ગઈ ત્યાં બીજી બાજુ ટીમને અને ખાસ કરીને કેપ્ટન હાર્દિક પંડ્યાને લાખો રૂપિયાનો દંડ થયો. આઈપીએલમાં આંતરરાષ્ટ્રીય નિયમ મુજબ દરેક ટીમે નિર્ધારિત સમયમાં ૨૦ ઓવર પૂરી કરવાની હોય. મંગળવારે લખનઉમાં લખનઉ સુપર જાયન્ટ્સની ટીમે ૧૯.૨ ઓવરમાં સાત વિકેટના ભોગે ૧૪૫ રનનો લક્ષ્યાંક મેળવી લીધો હતો. જોકે એટલી ઓવર ચોક્કસ સમયમાં પૂરી ન થઈ એટલે મેચ રેફરી ડેનિયલ મનોહરે સ્લો ઓવર-રેટને લગતો નિયમ લાગુ કર્યો. આ સીઝનમાં મુંબઈની ટીમથી બીજી વાર સ્લો ઓવર-રેટના નિયમનો ભંગ થયો એટલે હાર્દિકને ટીમના સુકાની હોવા બદલ ૨૪ લાખ રૂપિયાનો દંડ કરાયો તેમ જ ઇમ્પેક્ટ પ્લેયર (નુવાન યુશારા સહિત) મુંબઈના દરેક ખેલાડીની છ લાખ રૂપિયા મેચ-ફી કપાઈ ગઈ. હાર્દિકના નેતૃત્વમાં મુંબઈની ટીમ બીજી વખત સ્લો ઓવર-રેટનો નિયમ ન જાળવી શકી. હવે જો ફરી એક વાર (ત્રીજી વખત) હાર્દિકના સુકાનમાં ટીમ દારા આ નિયમનો ભંગ થશે તો હાર્દિક પર એક મેચનો બેન આવી જશે.

મુંબઈ બીજી હેટ-ટ્રિક હાર બદલ ઓલમોસ્ટ આઉટ, લખનઉ ત્રીજા નંબર પર

લખનઉ: મુંબઈ ઇન્ડિયન્સે મંગળવારે આરસીબીની જેમ દસમાંથી સાતમી મેચમાં પરાજય જોવો અને પ્લે-ઓફની રેસમાંથી હાર્દિક પંડ્યાની ટીમ પણ ડુ પ્લેસીની ટીમની માફક માત્ર ૬ પોઇન્ટ સાથે લગભગ બહાર થઈ ગઈ. મુંબઈએ આ સીઝનમાં બીજી વખત હેટ-ટ્રિક પરાજય જોવો.

ભૂતપૂર્વ કેપ્ટન રોહિત શર્માએ મંગળવારે જીવનના ૩૭ વર્ષ પૂરા કર્યા, પરંતુ તેની આ વરસગાંઠા નિરાશાજનક રહી.

મુંબઈને હરાવવાની સાથે લખનઉના ૧૨ પોઇન્ટ થયા અને આ ટીમ ત્રીજા સ્થાન પર આવી ગઈ છે. રાજસ્થાન (૧૬) પ્રથમ સ્થાને અને કોલકાતા (૧૨) બીજા નંબરે છે. ચેન્નઈ, હૈદરાબાદ ૧૦-૧૦ પોઇન્ટ સાથે અનુક્રમે ચોથા-પાંચમા નંબરે છે.

મંગળવારે મુંબઈએ બેટિંગ મળ્યા પછી સાત વિકેટ માત્ર ૧૪૪ રન બનાવ્યા જેના જવાબમાં લખનઉએ ૧૯.૨ ઓવરમાં (ચાર બોલ બાકી રાખીને) ૧૪૫/૬ના સ્કોર સાથે મેચ ચાર વિકેટ છોટી લીધી હતી.

માર્કસ સ્ટોઈનિસ (૬૨ રન, ૪૫

પાવરપ્લેમાં હાર્દિકની ટીમે ફટકારી ત્રણ ફોર, પણ ગુમાવી ચાર વિકેટ: રોહિતને જન્મદિને જ નિરાશા

બુમરાહે હાર્યા પછી પણ બતાવી દરિયાદિલી, ફેનને પરપલ કેપ આપીને ખુશ કરી દીધો

લખનઉ: મુંબઈ ઇન્ડિયન્સની ટીમ મંગળવારે લખનઉ સુપર જાયન્ટ્સ સામેના પરાજયને પગલે એક્સિટની વધુ નજીક પહોંચી હતી, પરંતુ સૌથી વધુ ૧૪ વિકેટ લેવા બદલ ટીમનો ફાસ્ટ બોલર જસપ્રીત બુમરાહ પરપલ કેપ જીતી ચૂક્યો છે. મંગળવારે હારવા છતાં બુમરાહે ડ્રેસિંગ રૂમમાં પાછા જતી વખતે મોટું દિલ રાખીને બાળ ચાહકને ખુશ કરી દીધો હતો.

બુમરાહ ડ્રેસિંગ રૂમના પગથિયા ચડી રહ્યો હતો ત્યારે નજીકમાં ઊભેલા એક છોકરાએ તેને બુમરાહ સર કહીને બોલાવ્યો હતો. બુમરાહે તરત તેને કહ્યું, ટોપી ચાહિયે? એવું બોલીને બુમરાહે તેને પોતાની પરપલ કેપ આપી દીધી. ત્યાર બાદ બુમરાહે તેને



ઓટોગ્રાફ પણ આપ્યો હતો અને કેપ તેમ જ ઓટોગ્રાફ લીધા બાદ એ છોકરો એકદમ ખુશ થઈને કૂધો હતો અને સ્ટેન્ડમાં ઉપર ગયા બાદ કેકડા મારતો પાછો નીચે આવ્યો હતો. બુમરાહે ૧૦ મેચમાં ૧૪

વિકેટ માત્ર ૨૫૬ રનના ખર્ચે લીધી છે. તેના ઉપરાંત મુસ્તફિઝુર રહમાન અને હર્ષલ પટેલે પણ ૧૪-૧૪ વિકેટ લીધી છે. જોકે એ બોલર્સે બુમરાહ કરતાં વધુ રન આપ્યા છે.

બાય ખેલાડીઓમાં પણ જગ્યા ન મળી. બીજું, તેનો ફાસ્ટબોલર મયંક યાદવ (૩.૧-૦-૩-૧) ફરી ઈજા પામ્યો. એ પહેલાં, મુંબઈએ બેટિંગ મળ્યા બાદ ૨૭ રનમાં ચાર વિકેટ ગુમાવી દીધી હતી. પાવરપ્લેની ઓવરમાં એના બેટર્સ માત્ર ત્રણ ફોર ફટકારી શક્યા અને ચાર વિકેટ ગુમાવી દીધી.

બર્થ-ડે બોય રોહિત ચાર રન અને સૂર્યકુમાર ૧૦ રન બનાવીને આઉટ થયો

ધોની ૨૦૨૪માં પહેલી વાર આઉટ થયો

ચેન્નઈ: પંજાબ કિંગ્સ સામે ચેન્નઈ સુપર કિંગ્સે બેટિંગ મળ્યા પછી ૨૦ ઓવરમાં સાત વિકેટ ૧૬૨ રન બનાવ્યા હતા. કેપ્ટન ઋતુરાજ ગાયકવાડ (૬૨ રન, ૪૮ બોલ, બે સિક્સર, પાંચ ફોર)એ ૧૮મી ઓવર સુધી એક છોડી સાચવી રાખ્યો હતો. ટી-૨૦ વર્લ્ડ કપની ટીમમાં સિલેક્ટ થયેલો શિવમ દુબે પોતાના પહેલા જ બોલમાં આઉટ થઈ ગયો હતો. ગાયકવાડની વિકેટ પગા બાદ મોહન અલી (નવ બોલમાં ૧૫ રન) સાથે

એમએસ ધોની (૧૧ બોલમાં એક સિક્સર, એક ફોર સાથે ૧૪ રન) જોડાયો હતો. ધોની પાછલી સાતેય ઇનિંગ્સમાં આઇનમ રહ્યો હતો અને બુધવારે આ સીઝનમાં પહેલી જ વાર આઉટ થયો હતો. ૨૦મી ઓવરમાં અર્શદીપ સિંહે ધોનીને વારંવાર વાહડ ફેંકીને તેને ફટકાબાજીથી વંચિત રાખવાનો પ્રયત્ન કર્યો હતો, પરંતુ ધોનીએ બે મોટા ફટકા તો માર્યા જ હતા. છવ્ઠે ઇનિંગ્સના આખરી બોલમાં તે રનઆઉટ થયો હતો. ■

આઈપીએલમાંથી ખેલાડીઓને પાછા બોલાવી લેવા બટલરે જ ક્રિકેટ બોર્ડને કહ્યું

મુંબઈ: અમેરિકા અને વેસ્ટ ઇન્ડિઝમાં જૂનમાં રમાનારા ટી-૨૦ વર્લ્ડ કપ માટે જાહેર કરાયેલી ઇંગ્લેન્ડની ટીમના મેનેજિંગ ડિરેક્ટર રોબર્ટ કીએ જાહેર કર્યું છે કે 'આ વિશ્વકપ સંબંધમાં આઈપીએલના આગામી પ્લે-ઓફમાંથી ખેલાડીઓને પાછા બોલાવી લેવાનો આગ્રહ બ્રિટિશ ટીમના કેપ્ટન જોસ બટલરે અમને કર્યો હતો.'

આઈપીએલની ૧૭મી સીઝનમાં પ્લે-ઓફ માટેની ચાર ટીમો હજી હવે નક્કી થવાની છે, પરંતુ આ ટૂર્નામેન્ટની છ ટીમ એવી છે જેમાં ઇંગ્લેન્ડના ખેલાડીઓનો સમાવેશ છે. એ છમાંથી જે પણ ટીમ પ્લે-ઓફમાં જાય એમાંના બ્રિટિશ ખેલાડીઓ પ્લે-ઓફમાં રમવાને બદલે ઇંગ્લેન્ડ પાછા જતા રહેશે, કારણકે એ જ અરસામાં (૨૧-૨૬ મે દરમ્યાન) ઇંગ્લેન્ડની પાકિસ્તાન સામેની ચાર મેચની ટી-૨૦ સિરીઝ શરૂ થવાની છે.

રોબર્ટ કીએ એક જાણીતી વેબસાઇટને કહ્યું, 'મેં બટલરને પહેલા જ કહ્યું હતું કે ટુંટું ટી-૨૦ ટીમનો કેપ્ટન નિયુક્ત થઈ રહ્યો હોવાથી તારે વર્લ્ડ કપ પહેલાંની પાકિસ્તાન સામેની સિરીઝમાં રમવું જ પડશે. મેં આ વિશે પૂછ્યું એટલે બટલરે મને તરત હા પાડી અને કહ્યું કે હું વર્લ્ડ કપ પહેલાંની પાકિસ્તાન સામેની સિરીઝમાં રમવા ભારતથી વહેલો આવી જ જઈશ.'

બટલર રાજસ્થાન રોયલ્સની ટીમમાં છે અને બે સદી ફટકારી ચૂક્યો છે. રાજસ્થાન ટેબલમાં ટોપ છે અને પ્લે-ઓફમાં આ ટીમ લગભગ પહોંચી જ ગઈ છે. જોકે પ્લે-ઓફમાં રાજસ્થાનની ટીમને તેની મદદ નહીં મળી શકે.

આઈપીએલમાં રમતા ઇંગ્લેન્ડના બીજા વર્લ્ડ કપ માટેના ખેલાડીઓને પણ ક્રિકેટ બોર્ડે આઈપીએલમાંથી વહેલા નીકળીને પાછા આવી જવા કહ્યું છે. એમાં ફિલ સોલ્ટ (કોલકાતા), વિલ જેક્સ તથા રીસ ટોર્લી (બેંગલૂરુ), મોઇન અલી (ચેન્નઈ), સેમ કરેન તેમ જ જોની બેરેસ્ટો અને લિઆમ લિવિંગસ્ટન (રાણેય પંજાબના)નો સમાવેશ છે. ■

બર્થ-ડે ગર્લને પતિ વિરાટની રોમેન્ટિક અંદાજમાં શુભેચ્છા

અનુષ્કા નાનપણમાં ફિલ્મો નહોતી જોતી, તેને પત્રકાર બનવું હતું



બેંગલૂરુ: અભિનેત્રી અનુષ્કા શર્મા બુધવારે ૩૬ વર્ષની થઈ અને જન્મદિનના આ સ્પેશિયલ ડેએ ક્રિકેટર-પતિ વિરાટ કોહલીએ તેને રોમેન્ટિક અંદાજમાં વિશીષ આપ્યા હતા.

વિરાટે ઇન્ટરગ્રામ પર અનુષ્કા સાથેના કપૂટ અને રોમેન્ટિક ફોટો શેર કર્યા છે. કેટલાક અનુષ્કાની સિંગલ તસવીરો પણ તેણે પોસ્ટ કરી છે. કેટલાક ફોટો અગાઉ તેમના ચાહકોએ જોયેલા છે અને કેટલીક તસવીરો ફેન્સ માટે નવી જ છે. વિરાટે પત્નીને શુભેચ્છા સંદેશમાં લખ્યું છે, 'હું જો તને ન મેળવી શક્યો હોત તો કોણ જાણે મારું શું થયું હોત અને કોણ જાણે મારા જીવનમાં શું વળાંકો આવ્યા હોત. હૈપી બર્થ-ડે માય લવ. તું અમારી દુનિયાનો રોશની છે. વી લવ યુ સો મચ.'

૨૦૧૭માં વિરાટ-અનુષ્કાએ ઇટલીમાં લગ્ન કર્યાં હતાં. એ સેરેમની વખતે બન્નેના પરિવારજનો અને નજીકના મિત્રો હાજર હતા.

૨૦૨૧માં અનુષ્કાએ પુત્રીને જન્મ આપ્યો હતો જેનું નામ વામિકા છે.

ફેબ્રુઆરી, ૨૦૨૪માં અનુષ્કાએ પુત્રને જન્મ આપ્યો હતો જેનું નામ અકાશ પાળવામાં આવ્યું છે.

અનુષ્કા થોડા વર્ષથી ઓફિંગથી દૂર છે એમ છતાં તેનું ફેન ફોલોઇંગ બહુ મોટું છે.

અનુષ્કાએ ૧૨ વર્ષ પહેલાં એક જાણીતા અંગ્રેજી અખબારને ઇન્ટરવ્યુમાં કહ્યું હતું કે 'નાનપણમાં હું ફિલ્મો જોતી જ નહોતી. મારે એક્ટર પણ નહોતું બનવું. હું મોડલિંગ અથવા જર્નલિઝમમાં કરીએર બનાવવા માગતી હતી. મારે પત્રકાર બનવું હતું.'

આઈપીએલ-૨૦૨૪માં કઈ ટીમ કઈ સ્થિતિમાં?

ક્રમ	ટીમ	મેચ	જીત	હાર	પોઇન્ટ	રનરેટ
૧	રાજસ્થાન	૯	૮	૧	૧૬	૦.૬૯૪
૨	કોલકાતા	૯	૬	૩	૧૨	૧.૦૯૬
૩	લખનઉ	૧૦	૬	૪	૧૨	૦.૦૯૪
૪	ચેન્નઈ	૯	૫	૪	૧૦	૦.૮૧૦
૫	હૈદરાબાદ	૯	૫	૪	૧૦	૦.૦૭૫
૬	દિલ્હી	૧૧	૫	૬	૧૦	-૦.૪૪૨
૭	ગુજરાત	૧૦	૪	૬	૮	-૧.૧૧૩
૮	પંજાબ	૯	૩	૬	૬	-૦.૧૮૭
૯	મુંબઈ	૧૦	૩	૭	૬	-૦.૨૭૨
૧૦	બેંગલૂરુ	૧૦	૩	૭	૬	-૦.૪૧૫

નોંધ: (૧) તમામ આંકડા બુધવારની ચેન્નઈ-પંજાબ મેચ પહેલાંના છે. (૨) દરેક ટીમે કુલ ૧૪ લીગ મેચ રમવાની છે.

હતો. હાર્દિક પાંચમા નંબરે આવ્યા બાદ પહેલાં જ બોલમાં હાર્દિક કેપ્ટન રાહુલને કેચ આપી આપી બેહો હતો. તેની વિકેટ અફઘાની બોલર નવીન ઉલ હકે લીધી હતી. ઈશાન કિશન (૩૨ રન, ૩૬ બોલ, ત્રણ ફોર) સાવ સાધારણ રમ્યો હતો જ્યારે નેહલ વઢેરા (૪૬ રન, ૪૧ બોલ, બે સિક્સર, ચાર ફોર) અને ટીમ ડેવિડ (૩૫ રન, ૧૮ બોલ, એક સિક્સર, ત્રણ ફોર)ને કારણે મુંબઈને ૧૪૪ રનનું સન્માનજનક ટોટલ મળ્યું હતું. પાછલી બે મેચમાં હાફ સેન્યુરી ફટકારનાર તિલક વર્માને સાત રને બિસ્મોઈએ રનઆઉટ કર્યો હતો.

લખનઉના બોલર્સમાં મોહસિન ખાને સૌથી વધુ બે વિકેટ લીધી હતી. ■



વડા પ્રધાન નરેન્દ્ર મોદીની તા. ૨ મેના રોજ જૂનાગઢમાં યોજાનારી સભાની તૈયારીઓ હાથ ધરવામાં આવી હતી. (તસવીર: હરેશ સોની)

અમરેલી લોકસભા બેઠકના કોંગ્રેસના મહિલા ઉમેદવારનો ડોર ટુ ડોર પ્રચાર

(અમારા પ્રતિનિધિ તરફથી) અમદાવાદ: અમરેલી લોકસભા બેઠકના કોંગ્રેસના મહિલા ઉમેદવાર જેની હુંમરે ગારિયાધાર ખાતે ચાલતા ચાલતા વેપારીઓને દુકાને જઈ ચૂંટણી પ્રચાર કર્યો હતો. વેપારીઓને મળી કોંગ્રેસને સાથ આપવા કરી વિનંતી કરી હતી. અમરેલી લોકસભાના ગારિયાધાર વિસ્તારમાં કોંગ્રેસના ઉમેદવાર જેની હુંમરે કોંગ્રેસના કાર્યકર્તાઓ અને આમ આદમી પાર્ટીના સ્થાનિક ધારાસભ્ય સુધીરભાઈ વાઘાણીની ટીમ સાથે ગારિયાધાર શહેરના વેપારીઓને દુકાને દુકાને જઈ પ્રચાર કર્યો હતો શહેરના

મૂળી તાલુકાનાં ૯૮ ટકા તળાવો, ડેમો ખાલીખમ

(અમારા પ્રતિનિધિ તરફથી) અમદાવાદ: સુરેન્દ્રનગરમાં મૂળી તાલુકાનાં ૯૮ ટકા તળાવો, ડેમો ખાલીખમ થઈ ગયા છે. ઉનાળામાં દર વર્ષે મૂળી તાલુકામાં પાણીની વિકટ સ્થિતિ ઊભી થાય છે. જેના કારણે મૂળીનાં ગ્રામ્ય વિસ્તારનાં સરા, સરલા, ઉમરડા, સોમાસર સહિતનાં મોટાભાગનાં ગામોમાં લોકોને મુશ્કેલીનો સામનો કરવો પડે છે. ગત વખતે મૂળી તાલુકામાં વરસાદની ખૂબ જ અછત રહેતા મોટા ભાગનાં તળાવો અને ડેમમાં પાણી ઓછું આવ્યું હતું. જે હાલ ખૂટી જતા

સુરેન્દ્રનગરમાં ઘુડખર માટે પીવાના પાણીની વ્યવસ્થા ઊભી કરાઈ

(અમારા પ્રતિનિધિ તરફથી) અમદાવાદ: સુરેન્દ્રનગર જિલ્લામાં ઘુડખર પ્રાણી વસવાટ કરે છે. હાલ સુરેન્દ્રનગર જિલ્લામાં ૪૦ થી ૪૪ ડિગ્રી સુધી તાપમાન નોંધાઈ રહ્યું છે અને ખારાપાટ વિસ્તાર ખારાધોડા રણમાં તાપમાનનો પારો ૪૪ ડિગ્રી સુધી પહોંચી રહ્યો છે. કાળજાળ ગરમીમાં ઘુડખર સહિતનાં પ્રાણીઓ માટે પીવાના પાણીની સમસ્યાને હલ કરવામાં વન વિભાગ કામે લાગ્યું છે. ૪૦થી વધુ કુંડીઓ તૈયાર કરી અને પીવાનું પાણી કૃત્રિમ રીતે પહોંચાડવામાં આવે છે. પ્રાપ્ત માહિતી અનુસાર સુરેન્દ્રનગરમાં જમીન માફિયાઓ, ખનન માફિયાઓનો આતંક વર્ષોથી વધતો રહ્યો છે. ખનન માફિયા સરકારી જમીનમાંથી કાળા પથ્થર ખોદવા હતા. આ માફિયા ૨૮૦ કરોડ રૂપિયાનું ખનન કરી ગયા બાદ સરકારે તેમની વિરુદ્ધ ફરિયાદ નોંધી તપાસ શરૂ કરી હતી. જેમાં મુખ્ય સાગરીત ભરત સાદુલભાઈ વાળા(રહે. સુદામડા,

સાયલા-સુરેન્દ્રનગર) સાત મહિનાથી પોલીસને હાથપાળી આપીને ભાગતો ફરતો હતો. જેની તપાસ આખરે સ્ટેટ મોનિટરિંગ સેલને સોંપવામાં આવી હતી. સ્ટેટ મોનિટરિંગ સેલના અધિકારીએ ખાતમીદારોને એક્ટિવ કર્યા અને ખાતમી મળી કે, ભરત વાળા સાયલા તાલુકાની ડોળીયા ચોકડી નજીક છે અને પોલીસે તેને ઝડપી લીધો હતો.

રાજકોટમાં રિવરફ્રન્ટ જેવું અટલ સરોવર લોકો માટે ખુલ્લું મુકાયું

(અમારા પ્રતિનિધિ તરફથી) અમદાવાદ: ગુજરાત રાજ્ય સ્થાપના દિને આજે રાજકોટની હરવા ફરવાની શોખીન જનતાને મહાપાલિકાએ સ્માર્ટ સિટી અંતર્ગત વિકસિત કરેલા સાબરમતી રિવરફ્રન્ટ જેવા અટલ સરોવરને કોઈ કાર્યક્રમ વગર સોંપ્યું હતું. ચૂંટણી જાહેર થતા પહેલા મુખ્ય પ્રધાને ઉદ્ઘાટન કર્યા બાદ આજથી સ્માર્ટ સિટી ખાતે રૂ. ૧૩૬ કરોડના ખર્ચે આકાર લેનાર અટલ સરોવરને ખુલ્લું મુકાયું છે. મોટા વ્યકિતની ટિકિટ રૂ. ૨૫ અને બાળકોની ફી રૂ. ૧૦ નક્કી કરવામાં આવી છે.



રાજકોટમાં મતદાન જાગૃતિ માટે સાઈકલ રેલી યોજાઈ હતી જેમાં મોટી સંખ્યામાં લોકો જોડાયા હતા. (તસવીર: પ્રવિણ સેઠાણી)

મારામારી સહિતના ગુનામાં સંડોવાયેલા કુખ્યાત ત્રણ આરોપી પાસામાં પુરાવા

(અમારા પ્રતિનિધિ તરફથી) અમદાવાદ: રાજકોટ રૂરલ એલસીબી અને ઉપલેટા પોલીસે મારામારી સહિતના ગુનામાં સંડોવાયેલા કુખ્યાત ૩ આરોપીને પાસામાં પૂરવા કાર્યવાહી કરી હતી. પોલીસ સૂત્રોએ જણાવ્યું કે, અવારનવાર ગંભીર ગુના આચરતા શખ્સોની અસામાજિક પ્રવૃત્તિ અટકાવી કાયદો વ્યવસ્થા તથા જાહેર અશોકમાર યાદવ તેમ જ રાજકોટ જિલ્લા પોલીસ વડા નાયબ પોલીસ મહાનિરીક્ષક જયપાલસિંહ રાઠોડે સખત પગલા લેવા સૂચના આપી હતી, જે અનુસંધાને ડીવાયએસપી આર.એ. ડોડીયાના માર્ગદર્શન હેઠળ એલ.સી.બી. શાખાના સ્ટાફે અવારનવાર ગુના આચરતા ત્રણેય આરોપીના પાસા દરખાસ્ત કરી જિલ્લા કલેક્ટર તરફ મોકલતા મંજૂરી આપી પાસા વોરંટ ઇસ્કૂ કરતા પોલીસે ત્રણેયની અટકાયત કરી હતી. પોલીસે જાવીદ ઉર્ફે જાવલો આમદ સંઘવાણી (ઉ.વ.૩૪, રહે. ઉપલેટા સુવા પ્લોટ)ને અમદાવાદ મધ્યસ્થ જેલ, અબુ ઉર્ફે ડાડુ અજીત જામ (ઉ.વ.૨૨, રહે. ઉપલેટા બસ સ્ટેશન પાછળ મીયાણા વાસ)ને વડોદરા મધ્યસ્થ જેલ, મહેબૂબ ઉર્ફે મેબલો આમદ સંઘવાણી (ઉ.વ.૩૦, રહે. ઉપલેટા) કાઠી વિસ્તારને લાજપોર સુરત મધ્યસ્થ જેલમાં ધકેલવા તજવીજ હાથ ધરી હતી.

રાજકોટમાં વ્યાજખોરો બેફામ: ૧૦ હજારના ૫૫ હજાર માંગ્યા

(અમારા પ્રતિનિધિ તરફથી) અમદાવાદ: રાજકોટમાં વધુ એક વાર વ્યાજખોરો બેફામ બન્યા છે. વ્યાજખોરી દ્વારા રૂ. ૧૦ હજાર અપાયા બાદ, ૫૫ હજારની ઉધારણી કરાઈ હતી, વ્યાજે રૂપિયા લેનાર યુવકનું અપહરણ થયાની શંકા છે. યુવકની માતાએ યુનિવર્સિટી પોલીસ મથકમાં સાગર જેશીંગ રેણુકા અને તેના ભાઈ રવિ રેણુકા વિરુદ્ધ ફરિયાદ કરી છે. ફરિયાદ અરજીમાં બીનાબેન અશોકભાઈ કારીયાના જણાવ્યા મુજબ, તેના પુત્રનું નામ રવિ અશોકભાઈ કારીયા છે. પુત્રવધૂનું નામ રીકલ કારીયા છે. રવિને ૧ વર્ષનો પુત્ર છે. રવિ બેડી માર્કેટિંગ યાર્ડમાં કમિશન એજન્ટ તરીકે કામ કરે છે. તેઓ શિતલ પાર્ક, અમર.કે. વર્લ્ડ ટાવર પાછળ ગોલ્ડન હાઇટસમાં રહે છે. રવિ કારીયાનો એક વર્ષીય પુત્ર બીમાર પડતા સાગર રેણુકા જેને શિતલ પાર્ક સર્કલ પાસે જોગી પાન નામે પાનનો ગલ્લો છે. તેની પાસેથી રૂ. ૧૦ હજાર ઉછીના લીધા હતા. થોડા દિવસ બાદ સાગરે

કહ્યું કે, હવે તારે મને આ રૂપિયાનું વ્યાજ આપવું પડશે. જેથી રવિ કારીયા દરરોજ ૩૦૦ રૂપિયા વ્યાજ પેટે આપતો. જોકે આર્થિક સ્થિતિ સારી ન હોવાથી સાગરને વિનંતી કરેલી કે, મારી આર્થિક સ્થિતિ સારી નથી. માનવતાની દૃષ્ટિએ વ્યાજ લેવાનું બંધ કર. હું મુદ્દલ રકમ થોડા સમયમાં ચૂકવી આપીશ, પણ સાગર માનેલો નહીં. વ્યાજ આપવાનું બંધ થતા સાગરના ભાઈ રવિ રેણુકાએ અને સાગરે મળી દબાવવાનું અને વ્યાજ કઢાવવા પ્રેશર કરવાનું શરૂ કરેલું. એક દિવસ ઘરે આવી રવિ કારીયાને બોલાવી લઈ ગયેલા, જે પછી રવિ કારીયા પરત આવ્યો નથી, જેથી તેના અપહરણની શંકા છે. ઉપરાંત આરોપીઓએ કહેલું કે, ૧૦ હજારના વ્યાજ સહિત હવે ૫૫ હજાર થાય છે. ત્રણ ચેક પડ્યા છે. તેમાં ૪.૫૦ લાખ ભરી કુલ રૂ. ૧૩.૫૦ લાખના ચેક રિટર્ન કરાવી કોર્ટમાં ફરિયાદ કરીશ. ફરિયાદમાં રવિ કારીયાના માતાએ કરેલા આક્ષેપો પર યુનિવર્સિટી પોલીસે વધુ તપાસ હાથ ધરી છે.

ભાવનગર નજીક ગેરકાયદેસર જવલનશીલ પ્રવાહીનો પમ્પ ઝડપાયો: બે શખ્સની ધરપકડ

(અમારા પ્રતિનિધિ તરફથી) ભાવનગર: ભાવનગરની નારી ચોકડી નજીક કોમલ હોટલની પાછળ ખુલ્લી જગ્યામાં ગેરકાયદેસર રીતે ચાલતા ડીઝલ જેવા ભેળસેળ યુક્ત પેટ્રોલિયમ પ્રવાહીના પંપ ઉપર સ્ટેટ મોનિટરિંગ સેલની ટીમે દરોડો પાડીને ૮૪૮૦ લીટર જ વાલનશીલ પ્રવાહીનો જથ્થો, ટ્રક, પંપના સાધનો, રોકડ રકમ, મોબાઈલ મળી કુલ રૂ. ૨૩.૮૮ લાખનો મુદ્દામાલ કબજે કરી બે શખ્સને ઝડપી લીધા છે. સ્ટેટ મોનિટરિંગ સેલની ટીમે ગેરકાયદેસર રીતે પંપ ચલાવતા ઇસમો સહિત કુલ છ શખ્સ વિરુદ્ધ વરતેજ પોલીસ મથકમાં ગુનો દાખલ કરાવી કાયદેસર કાર્યવાહી હાથ ધરી છે. પ્રામ વિગત મુજબ સ્ટેટ મોનિટરિંગ સેલની ટીમ ભાવનગર આસપાસના વિસ્તારમાં પેટ્રોલિંગમાં હતી તે દરમિયાન ભાતમી મળી હતી કે, નારી ચોકડીથી અમદાવાદ તરફ જતા હાઈવે રોડ ઉપર કોમલ હોટલની પાછળના ભાગે ખુલ્લી જગ્યામાં કનુભાઈ ડાંગર (રહે. ઉડવી,તા. સિહોર) અને મુકેશભાઈ ડાંગર (રહે. નેસડા તા. સિહોર)વાળા એક બીજાની ભાગીદારીથી પોતાના મળતીયા માણસો રાખી બહારથી ટેન્કરમાં ડીઝલના ભળતા ભેળસેળ યુક્ત જવલનશીલ પેટ્રોલિયમ પ્રવાહી સસ્તા ભાગે મંગાવી પોતાના હવાલા વાળી



ખુલ્લી જગ્યામાં જમીનમાં દાટેલા એક ટેન્કરમાં સંગ્રહ કરી અલગ અલગ વાહનોમાં બજારભાવ કરતાં ઓછી કિંમતે તેનું ઇંધણ તરીકે વેચાણ કરે છે. આ ખાતમીના આધારે સ્ટેટ મોનિટરિંગ સેલની ટીમે ખાતમીવાળી જગ્યાએ દરોડો પાડી જગ્યામાં રાખેલી ટ્રકમાં જવલનશીલ ઇંધણ પૂરતા મુસ્તફા ઉર્ફે મોસીન હનીફભાઈ ભટ્ટી (રહે. નેસડા,તા. સિહોર) અને ટ્રકના ચાલક અનવર સુલતાનભાઈ શેખ (રહે. મહુવા)ને ઝડપી લીધા હતા.

સ્ટેટ મોનિટરિંગ સેલની ટીમે વરતેજ પોલીસને જાણ કરીને હકીકત વાળી જગ્યાએ બોલાવેલી હતી તેમજ એક્સએલ સહિતની ટીમ પણ ત્યાં દોડી ગઈ હતી. મોનિટરિંગ સેલ અને વરતેજ પોલીસે ડીઝલ જેવા ભળતા જવલનશીલ પ્રવાહીનો જથ્થો ૮૪૮૦ લીટર, રૂ. ૫૬,૪૦૦ રોકડા, જમીનની અંદર ખાડો કરીને રાખેલો ધાતુનો ટાંકો નંગ એક, ઇંધણ પૂરાવા માટે આવેલી ટ્રક, મોબાઈલ ફોન નંગ-૦૨, ડિસ્પેન્સર મશીન નંગ-૦૨, એર કુલર, ઇન્વેટર, ઈલેક્ટ્રીક બુર્ડ સહિત રૂ. ૨૩.૮૮,૫૬૦નો મુદ્દામાલ કબજે કર્યો હતો. સ્ટેટ મોનિટરિંગ સેલના પોલીસ સબ ઇન્સ્પેક્ટર એ.વી. પટેલે મુસ્તફા ઉર્ફે મોહશીન હનીફભાઈ ભટ્ટી, કનુ કાળુભાઈ ડાંગર, મુકેશભાઈ ડાંગર (રહે. તમામ નેસડા તા સિહોર) અનવર સુલતાનભાઈ શેખ (રહે. મહુવા) અરજણભાઈ આહીર (રહે. માઇધાર, તા. પાલીતાણા) અને ટેન્કરના માલિક વિરુદ્ધ ફરિયાદ નોંધાવતા વરતેજ પોલીસે તમામ વિરુદ્ધ ગુનો નોંધી કાયદેસર કાર્યવાહી હાથ ધરી છે. ■

શરાબના કેસમાં ફસાવી દેવાની ધમકી આપીને વૃદ્ધ ખેડૂત પાસેથી ૧.૪૨ લાખ પડાવ્યા

(અમારા પ્રતિનિધિ તરફથી) ભુજ: બંદરીય માંડવી તાલુકાના શિરવા ગામના વૃદ્ધ ખેડૂતને નક્કી પોલીસ બનીને આવેલા શખ્સોએ મસ્કા ખાતે આવેલા પાર્ટીપ્લોટમાં બળજબરીપૂર્વક લઇ જઈ અંગ્રેજી શરાબની બોટલ સાથે ફોટો પાડી એનડીપીએસ એક્ટના કેસમાં ફસાવી દેવાની બીક બતાવીને અલગ અલગ સમયે કુલ રૂપિયા ૧.૪૨ લાખ પડાવી લીધાનો ચોંકાવનારો બનાવ સામે આવ્યો છે. શિરવામાં રહેતા ફરિયાદી છગનલાલ મીઠુ ચાંદરાએ માંડવી પોલીસ મથકે ગામના જ આરોપી કિશોર ઉર્ફે પપ્પુ કેસાર, ત્રગડીના મુખ્ય આરોપી શક્તિસિંહ ભરતસિંહ જોજા અને અજાણ્યા ઇસમ વિરુદ્ધ નોંધાવેલી ફરિયાદમાં જણાવ્યું હતું કે, એક વર્ષ પૂર્વે ચાની હોટલ પર આરોપી કિશોર સાથે પરિચય થયા બાદ અવારનવાર મેળાપ થતો રહેતો હતો.

આરોપીએ મસ્કા રોડ પર તેના મિત્રના પાર્ટીપ્લોટના ઉદ્ઘાટનના કાર્યક્રમના બહાને યુક્તિપૂર્વક ફરિયાદીને સાથે લઇ ગયો હતો. અંદર રૂમના સોફા પર વડીલને બેસાડ્યા બાદ આરોપીએ દાડની બોટલ ટેબલ પર મૂકી હતી. ત્યારબાદ દસ મિનિટમાં ત્રગડી ગામનો આરોપી શક્તિસિંહ ભરતસિંહ જોજા તેના સાગરીત સાથે આવ્યો હતો અને પોતે પોલીસવાળો હોવાનું કહી વૃદ્ધ ખેડૂત સાથે મારપીટ કરી શરાબની બોટલ સાથે ફોટો પાડી કેસમાં ફસાવી દેવાની ધમકી આપી હતી. આરોપી કિશોરે પતાવટ કરવા માટે 'પોલીસ વાળાને' રૂપિયા ૬૦ હજાર આપવાનું કહ્યું હતું. ફક્કડી ગયેલા ફરિયાદીએ બનાવના બીજા દિવસે ૬૦ હજાર રૂપિયા આપ્યા હતા. ત્યાર પછી આરોપીઓએ ખેડૂત પાસેથી સ્થાનિક પોલીસ, ભુજ પોલીસ, ગાંધીનગર પોલીસ અને કાઈમ બ્રાંચના

નામે અલગ અલગ સમયે ૮૨ હજાર રૂપિયા પડાવી કુલ રૂ. ૧.૪૨ લાખ ખંખેરી લીધા હતા, પરંતુ આરોપીઓએ પૈસા પડાવવા માટે ધાક ધમકી કરવાનું ચાલુ રાખતાં ખેડૂતે સમગ્ર વાત તેના પુત્રને કરતા આ મામલો નજીકના પોલીસ મથકે પહોંચ્યો હતો. પોલીસે છટકું ગોઠવી ત્રગડી ગામના આરોપી શક્તિસિંહ ભરતસિંહ જોજાને ઝડપી લીધા બાદ નક્કી ખાખીધારી બનેલા ત્રણેય આરોપીઓ વિરુદ્ધ ગુનો દાખલ કરી, કાયદેસરની કાર્યવાહી હાથ ધરી છે. અત્રે ઉલ્લેખનીય છે કે, ત્રગડી ગામના શક્તિસિંહ છ મહિના અગાઉ અન્ય ચાર શખ્સો સાથે મળી ઉછીના લીધેલા ૭ હજાર પરત ન આપવા પડે તે માટે નાગલપર વાડી વિસ્તારમાં એક યુવકને દાડના કેસમાં ફસાવી દેવાની ધમકી આપી વધુ રૂપિયા પડાવવાનો પ્રયાસ કર્યો હતો. ■

ગિરનાર ક્ષેત્રમાં ભવનાથ પર ભારે પવન ફૂંકાતા ચોથા દિવસે રોપ-વે સેવા બંધ

(અમારા પ્રતિનિધિ તરફથી) અમદાવાદ: જૂનાગઢ ગીરનાર પર્વત પર બનાવેલા આધુનિક રોપ-વેને ખરાબ હવામાનના કારણે સતત ચોથા દિવસે પણ બંધ રાખવામાં આવ્યો હતો. ગિરનાર પર્વત પર ભારે પવનના કારણે ચાત્રાળુઓની સલામતીને ધ્યાનમાં રાખીને આ નિર્ણય લેવામાં આવ્યો છે. ગિરનાર પર્વત પર ૫-૫ કમી પ્રતિકલાકની ઝડપે પવન ફૂંકાઈ રહ્યો છે. તીવ્ર ગતિના પવનમાં રોપ વે સેવા દરમિયાન કોઈ દુર્ઘટના ન થતે માટે સુરક્ષાના મુદ્દાને ધ્યાનમાં રાખીને રોપ-વે સેવા બંધ કરવાનો નિર્ણય લેવામાં આવ્યો છે. જ્યારે પવનની ગતિ ઘટશે ત્યારબાદ

રોપ-વે સેવા રાખેતા મુજબ ચાલુ કરવામાં આવશે. જૂનાગઢના ગિરનારમાં પવનની ગતિ વધારે હોવાના કારણે જૂનાગઢ ગિરનારની રોપ-વે સેવા બંધ કરવાનો નિર્ણય લેવામાં આવ્યો છે. સુરક્ષાના કારણોસર રોપ-વે સેવા બંધ રાખવાનો નિર્ણય લેવામાં આવ્યો છે. ગિરનાર શિખર પર ૫-૫ કમી પ્રતિકલાકની ઝડપે પવન ફૂંકાઈ રહ્યો છે. તીવ્ર ગતિના પવનમાં રોપ વે સેવા દરમિયાન કોઈ દુર્ઘટના ન થતે માટે સુરક્ષાના મુદ્દાને ધ્યાનમાં રાખીને રોપ-વે સેવા બંધ કરવાનો નિર્ણય લેવામાં આવ્યો છે. જ્યારે પવનની ગતિ ઘટશે ત્યારબાદ

રોપ-વે સેવા રાખેતા મુજબ ચાલુ કરવામાં આવશે. અત્રે ઉલ્લેખનીય છે કે ૧૫ દિવસ પહેલા બપોરે બાદ રોપ-વે સેવા બંધ થઇ જતા અનેક પ્રવાસીઓ ઉપર ફસાયા હતા. જોકે, કેટલાક સીડી અને ડોળી દ્વારા નીચે ઉતરી ગયા હતા. પરંતુ વૃદ્ધો, બાળકો અને મહિલાઓ મળી ૫૦થી વધુ પ્રવાસીઓ નીચે ઉતરી ન શકતા તેમના માટે માં અંબાના મંદિર પ્રશાસન દ્વારા ભોજનની વ્યવસ્થા કરાઈ હતી. જ્યારે બાજુમાં આવેલા વાયરલેસ પોલીસ સ્ટેશનમાં રાત્રિ રોકાણની વ્યવસ્થા કરાઈ હતી. ■